




НЫФС

зын рæстæджыты
Джойс Майер



НЫФС

зын рæстæджыты

Джойс Майер

Hope for Difficult Times, Joyce Meyer, Ossetian

© 2023 Joyce Meyer Ministries

Joyce Meyer Ministries

P.O. Box 655

Fenton, Missouri 63026

joycemeyer.org

Ныфс зын рæстæджыты, Джойс Майер, Ирон.

© 2023, Джойс Майер

Æппæт бартæ дæр сты хъахъхъæд. Ацы чиниджы кæнæ | æмæ дзы цыфæнды скъуыддзæггæй дæр халдихтæ аразыны бар нæй, йæ рауадзæггæй бар æнæ райсгæйæ, æрмæстдæр рецензиты цыбыр цитатæтæ.

Сæргæндтæ

Разныхас	5
1. Ныфсæвæрд куыд сæххæст вæййы	9
2. Цы саразын хъæуы цыссымы бахаугæйæ	17
3. Равзар райгæ зæрдæйы уаг	25
4. Æууæнд Хуыцауыл царды тымыгъты бахаугæйæ	31
5. Мæнæ фæлдисын æппæтдæр ног	39
6. Дæ уд куы рисса, уæд дæ цæстæнгас сис уæларвмæ	47
Уæззау рæстæджытæ æвзарыс?	55

Разныхас

Тынг æхсызгон мын у, ацы чиныг бакæсын дæ кæй бафæндыд, уый. Чизоны ныртæккæ ды æвзарыс рыст кæнæ удуæлдайæ тох кæныс царды зын-дзинаедтимæ. Æз бæлвырд нæ зонын, дæ царды цытæ цæуы, уый, фæлæ фидарæй зонын:

Иунæг нæ дæ. Хуыцау дæ уарзы, æмæ дæ мах дæр уарзæм!

Æз ацы чиныг ныффыстон цæмæй балæууон де 'нцой æмæ дын радтон ныфс. Мæн фæнды, цæмæй ды зонай, мæнæ ныртæккæ, кæд цыфæнды зынтæ æвзарыс, уæддæр Хуыцау у де 'вварс æмæ Йын æнæбон ницы ис (кæс Лукайы Евангели 1:37). Уый æрцæттæ кодта дæуæн диссаджы фидæн æмæ ныридæгæн аразы æппæтдæр, цæмæй дын баххуыс кæна (кæс Йеремиа 29:11).

Чизоны дæ царды æрцыд фыдохы цау, фæдæ фыдæнхъæл æмæ нæ зоныс, куыд æрбабмырд кæнай ногæй дæ хъару æмæ куыд адарддæр кæнай дæ фæндаг. Кæнæ чизоны цуды де 'нæ-низдинад æмæ дын нæй дохтырмæ бацæуыны

фадат, цæмæй дæ уый басгара. Æз хорз зонын, дунейы ахæм адæм бирæ ис, абонæй райсоммæ сæ бæркад кæмæн у, æмæ ма райсом сæхицæн хæлц - хæринаг самал кæныны ныфс дæр кæмæн нæй.

Уæззау зындзинæдтыл фембæлгæйæ, махæн арæх амæлы не уонг, асæтты нæ ныфс æмæ нæм æрцæуы фæстæмæ алæууыны хъуыды. Фæлæ ахæм уавæры нæ бон саразын цы у, уымæй æппæты хуыздæр у нæ ныфс Хуыцауыл сæвæрын, цæмæй ма асæтта нæ ныфс. Цымæ цы у ныфс? Ныфс у – кæцыфæнды уысм дæр нæ царды исты хорз æрцæудзæн, зæгъгæ, уыцы фидар æууæнчы æнхъæлцаудзинад. Уый æнгом баст у нæ уырнынад æмæ нæ зæрдæйы уагимæ. Ныфсæй йемыдзаг куы вæййæм, уæд нæ цард байдзаг вæййы цин æмæ фарнæй.

Знаг æдзухдæр архайы ууыл, цæмæй нæ зæрдæмæ рухсы цъыртт ма кæла, цæмæй нæ бауырна, нæ царды мидис сæфт кæй æрцыд æмæ дзы хорзæй кæй ницыуал уыдзæни. Фæлæ Хуыцауы та фæнды, цæмæй мах цæрæм ныфсджынæй, Ууыл æууæндгæйæ æмæ йæ арфæдзинады æнхъæлцауæй. Библийы фыст ис, *Уый «ныфсы Хуыцау» кæй у, хорзæхæй йедзаг æмæ нын нæ цард ногæй райдайыны фадат кæй аразы* (кæс Ромæгтæм æрвыст 15:13).

Æз мæ сабидуджы мæ фыдæй æнæфсарм буарон æмæ эмоционалон тыхми кæй бавзæрстон,

уый аххосæй цардæй хорзæнхъæл нал уыдтæн. Мæ царды уыйбæрц фыддзинад фæдтон, æмæ чырыстон уæвгæйæ дæр æдзух цардтæн хыгаг цаутæм æнхъæлмæ кæсгæйæ. Мæ бон у фидарæй зæгъын, Хуыцау мæнæй, æппæрццаг, æвзæр æнæныфс æнкъарæнтæй дзаг адæймагæй кæй сарæзта ныфсæй йемыдзаг æмæ æдзухдæр Хуыцауы хорзæхмæ æнхъæлмæ кæсæг адæймаг. Чысылгай уый мæнæн бацамыдта, ныфсы хъару куыд стыр у, стæй мæ хъуыдытыл, мæ ныхæстыл, цаутæм мæ ахастыл æмæ мæ царды алы къабазыл дæр куыд æндавы, уый. Ныр, æз стыр зындзинæдтыл куы фембæлын кæнæ састы куы баззайын, уæддæр нæ фесафын мæ ныфс, уымæн æмæ зонын, Хуыцауæн Йæ бон у афтæ саразын, æппæт уавæртæ дæр мæнæн пайдайæн цæмæй уой.

Чизоны ды дæ царды бавзæрстай бирæ рыст, фæдæ фыдæнхъæл æмæ æнæнтыст, æмæ йын зонгæ дæр ницы кæныс, дæ цардæн фæхуыздæр гæнæн цы амалæй ис. Знаг дæ æууæндын кæны, никуы ницы фæивдзæн дæ царды, зæгъгæ. Уыйхыгъд, Хуыцауы та фæнды, цæмæй ды зонай: Уый уарзы дæу, æм Йыл кæд ды æууæндай, уæд Йæхимæ айсдзæн де 'ппæт зынтæ æмæ æрцæуын кæндзæн диссаг. Дæ хæс та у – макуы фесаф дæ ныфс æмæ æрвылуысм дæр æнхъæлмæ кæс Йæ ахъазмæ.

Ацы чиныджы фæрстыл ды ссардзынæ, Хуыцау мæнæн кæй раргом кодта, дæуæн та дæ уырны-

над чи сфидар кæндзæн æмæ дын цардмæ ног бавналæнтæ чи бацамондзæн, ахæм ахсджиаг рахæцæнтæ. Æз арæх фæзæгъын, цы адæймаг ныфсвидар у, Хуыцауы ныхасыл æууæнды æмæ йæхи састыл банымайыныл разы нæу, уымæн басæттæн нæй. Ды куы сахуыр уай Хуыцауыл царды тыхдымгæты æхсæн æууæндын, уæд Уый байдзаг кæндзæн дæ цард æмбисонды фарн æмæ цинæй æмæ дын æппæт цаутæ дæр уыдзысты пайдайæн.

Æз нæ зонын, цы уавæрты сæрты рахызтæ дæ царды дæргъы æмæ цы уавæрты дæ ныртæккæ. Фæлæ æз фидарæй зонын, Хуыцау тынг бирæ уарзы дæу, ауды дыл æмæ Йæ фæнды баххуыс дын кæна (кæс Ромæгтæм æрвыст 8:38-39; Псалом 32:18). Уый у не 'ппæт ныфсыты Хуыцау æмæ Уый бон у афтæ саразын, царды æппæт зынтæ дæр дæ пайдайæн цæмæй уой.

1 СÆР

Ныфсæвæрд куыд сæххæст вæййы

Æз арæх фæзæгъын, мах кæй стæм æууæнк кæмæ нæй, уыцы фæлтæр. Мах не ‘ууæндæм, цынæ уынæм, ууыл. Нæ фылдæры уыргæ дæр нæ кæны, Хуыцау ныридæгæн нæ хъуагдзинæдтæ аскъуыддзаг кæныныл кæй кусы, йе ‘ттаг нысæнттæ йын куынæ уынæм, уæд.

Фæлæ Хуыцауы архайд та раст ахæм у. Уый кусы фæсаууон. Чизоны ды нырма ницы ивындзинæдтæ уыныс, фæлæ дæ уырны æви нæ, Хуыцау ныридæгæн кæй кусы дæ фарстытæ аскъуыддзаг кæныныл? Уырны дæ æви нæ, Уымæ диссаджы фæндтæ кæй ис дæ сывæллæтты, дæ къайады, ома ды бирæ азты дæргъы цæй тыххæй куывтай, æппæт уыдон сæраппонд? Йеремайы 29:11 дзырдææуы, зæгъгæ, Хуыцаумæ ис, сымахæн хорз цы уыдзæн, ахæм фæндтæ, *цæмæй уын ратта фидæн æмæ ныфс*. Ома, Хуыцау агуры дæумæ йæ хорзæх равдисын æмæ дын фæрныгад æрхæссыны фадат!

Чизоны ды зонгæ дæр нæ кæныс, æвæрццаг æнкъарæнтæ, уырнынад æмæ ныфсæй йемыдзаг адæймаг цавæр вæййы, уый. Кæд афтæ у, уæд æз тынг хорхз æмбарын дæу! Бирæ адæймæгтæ тæрсынц цæуылфæндыдæр æууæндынæй, уымæн æмæ цалдæр хатты фесты фыдæнхъæл, æмæ сæм афтæ кæсы, ногæй рыст бавзарынæй сын тас у, зæгъгæ. Фæлæ Хуыцау у «ныфсы Хуыцау», ахъазæй йемыдзаг æмæ нын нæ цард ногæй райдайæн кæй фæрцы ис, Уый (кæс Ромæгтæм æрвыст 15:13). Уымæ ногæй æууæндын, æнхъæл уæвын, ныфс æвæрын æмæ йыл де ‘ууæнк æвæрын райдайай, уымæн æрæджы никуы вæййы.

Фылдæр ныфсимæ...

Ныфс цы у, уый иу гъуызы афтæ ис райхалæн: «исты æхсызгондзинадмæ ныфсджынæй æнхъæлмæ кæсын». Мæнмæ гæсгæ, мах арæх равзарæм æвдæлонæй бадын – «фендзыстæм цы уыдзæн, уый» æмæ æнхъæлмæ кæсæм, æрцæуинаг «йæхигъæдæй» кæд æрцæудзæн. Уыйхыгъд Хуыцауы фæнды, цæмæй мах, æнхъæлмæ кæсгæйæ, дзæгъæл бадт ма кæнæм. Мах хъуамæ æнхъæлмæ кæсæм фидарæй æууæндгæйæ æмæ развæлгъау цингæнгæйæ, Хуыцау нæ царды цы хорздзинад сараздзæн, ууыл.

Мæн фæнды дæу бафæрсын: цæмæ æнхъæлмæ кæсыс? Цавæр фæлгæндзтæ ныв кæныс дæ мид-

зæрдæйы? Цавæр дзырдтæй пайда кæныс, фидæны кой кæнгæйæ? Райсом куы райхъал вæййыс, уæд дæ хъуыдыйы «ацы бон исты амæлттæй рæцæрон», зæгъгæ, уый вæййы? Æви дæ хуыссæнæй цины æнхъæлцауимæ рабадыс, ома, абон хъуамæ сæххæст уа, рагæй кæмæ æнхъæлмæ кæсын, мæ уыцы размæцыды бæллицц?

Сылгоймаг йæхи бар куынæ вæййы, уæд мах фæзæгъæм, «æнхъæлцау» у зæгъгæ. Цас йе 'нхъæлцау фылдæр ахæссы, уыйбæрц ын тынгдæр агайы йæ зæрдæ сывæллоны фæзынды æрцæуинаг цау.

Мæнæн ме 'нхъæлцау рæстæджытæ уыдысты æнахуыр, уымæн æмæ æз мæ сывæллæттæй алкæцыйы дæр гуыбыны фæхастон æмгъуыдæй мæй фылдæр. Мæ дохтыр уый бафиппайдта æмæ загъта, зæгъгæ, йæ зонгæтæй æз дæн иунæг сылгоймаг, йе 'нхъæлцауы æмгъуыд пылы æмгъуыдау кæмæн у.

Æнхъæлцауы æмгъуыды кæрон-иу æз райхъал дæн æрвылрайсом дæр æмæ дзырдтон мæхицæн: «Абон у раст уыцы бон. Абон æнæмæнг райгуырдзæн!» Мæ дзаумæттæ дæр æдзух дардтон æмбырдæй. Абæрæг-абæрæг сæ кодтон, бæстон сты æви нæ, уый базоныны тыххæй. Æз æдзух цæттæ уыдтæн, арын афон æнæнхъæлæджы æрцæудзæн, зæгъгæ, уымæ. Æдзух æнкъардтон рыстытæ астæуæй дæлæмæ, æмæ та-иу загътон: *«Мæнæ йе, æрцыд мæ афон!»*

Раст ахæм æнхъæлцау ахаст домы махæй

Хуыцау. Уымæ ис æмбисонды фæндтæ нæ царды сæраппонд, æмæ йæ фæнды, цæмæй ды æдзухдæр уай исты хорз æнхъæл. Ныфс нын амоны: *«Мæ хъуыддæгтæ ницы уабæрæг цыдысты дæргъæтин рæстæджы дæргъы, фæлæ Хуыцау у æппæтхъом Хуыцау, æмæ Йæ бон у фæивын æппæтдæр».*

Ныфсы дæлбар дæ, æви нæ?

Уæлдæр ма куыд загътон, афтæмæй æз дардтон æппæрцаг зæрдæйы ахаст цардмæ. Мæнæн агуывзæ æдзухдæр уыдис æмбисы онг афтид. Алы уавæры дæр æз уыдтон æрмæстдæр хъуагдзинæдтæ. Уымæй бæлвырд у, æдзухдæр æнамондæй мæхи кæй æнкъардтон, уый. Дызæрдыг æмæ æппæрццаг зæрдæйыуаг мах æппары зæрдæдалынджы, ныфс нæ куы уа, уæд та нæ зæрдæйы æвзæрын кæны цин!

Ныфс нæ куы уа, уæд нæм æвзæры æвæрццаг хъуыдытæ æмæ зæрдæйы уаг. Цы адæймаг ныфсджын у, уый цардмæ тар цæстæнгасæй нæ кæсы. Уый хорз æмбары царды зынты уæз æмæ рæхсы уыдоныл фæтых уæвынмæ, афтæмæй йе 'вæрццаг зæрдæйы уаг æмæ йæ мидхъуыдыы ныфс уый хъахъхъæны йæ алфæмблай дуне æмæ адæмимæ йæ ахастыты.

Арæх мах фæкæсæм æнхъæлмæ, хорз зæрдæйы уаг æмæ ныфс нæм сæхигъæдæй кæд æрцæудзы-

сты, уымæ. Фæлæ ныфс у, мах зонгæ зонын æвæрц-цаг ахаст бахъахъхъæныны сæраппонд нæхæдæг цы фæнд рахæссæм, уый. Æмæ уæд нæ цæуæм не 'нкъарæнты фæдыл. Мах фæндвидарæй куы хæцæм æвæрццаг хъуыдыкæнынад æмæ ныфсимæ цæрыныл, уæд нæ эмоцитæ бонифæстагмæ суыдысты нæ уыцы фæнды дæлбар.

Мæнæн тынг мæ зæрдæмæ цæуы Захариайы 9:12. Хуыцау дзурь: *«Раздæхут (æдасдзинад æмæ размæцыды) гæнахмæ сымах, ныфсы дæлбартаæ! Абон æз хъусын кæнын, кæй сæндидзын кæндзынæн дæ хъæздыгад дывæрæй»*. (АМРС). Цы нысан кæны «ныфсы дæлбар»? Нæ царды цыфæндыдæр цæуа, уæддæр мах нæ сафæм нæ ныфс æмæ æууæндæм Хуыцауыл. Уымæн йæ бон цæуы цыфæнды уавæрыл дæр. Ды ныфсы дæлбар куы суай, уæд знаг цы сараза, уый нал зоны. Уый дыл æфтаудзæн æппæрццаг хъуыдытæ, фæлæ уымæн нæй бар исты зиан дын ракæна, ды Хуыцауыл дарддæр дæр дæ ныфс куы æвæрай, уæд.

Хуыцауы фæнды раарфæ дын кæна æмæ дæ схорзæхджын кæна дывæрæй ивгъуыд фыдæвзарæнтæ æмæ хъуагдзинаедты тыххæй. (Кæс Исайайы чиныг 61:7). Фæлæ дæуæй дæр бирæ арзгæ у – дæу хъуамæ уырна, æууæндай æмæ дæм уа ныфс.

Æрцыд науæнгуыр аппарыны афон

Дзуттæгтæм æрвысты 6:19 дзырдæуы: «Уый [ныфс] – у нæ удæн æууæнкджын æмæ фидар науæнгуыр [уый нæ аирвæздзæн нæ къухтæй æмæ бафæраздзæн цыфæнды тыхæндæвдадæн дæр]» АМРС. Цæй æмæ лæмбынæгдæр æркæсæм ацы бынатмæ. Мах тынг хорз зонæм, науæнгуыр цы у, уый. Кæд мах фæнды, цæмæй нау иу бынаты лæууа, уæд аппаратæм науæнгуыр. Уый уромы нау, мах цы ран фæнды, уым. Ацы ран дзырдæуы, ныфс уды науæнгуыр кæй у, ууыл. Удмæ та хауынц зонд, фæндон æмæ æнкъарæнтæ. Уый у, цыдæриддæр нæ хъуыдыйы ис, цæмæ тырнæм æмæ цы æнкъарæм, уый.

Цымæ уый куыд æмбаргæ у? Нæ развæндаг куы нал фæуынæм, царды мидис куы нал фембарæм, Хуыцауы ныфсæвæрдтæ сæххæст уыдзысты, уый нæ куы нал фæуырны, уæд ныфс свæййы, æнцой нын чи у, ахæм науæнгуыр æмæ нын дзуры: «Фидар лæуу! Уыдон се ‘ппæтдæр сæххæст уыдзысты!»

Дарддæр дзырдæуы, зæгъгæ ныфс у ахæм науæнгуыр, æмæ «къухтæй нæ аирвæздзæн æмæ æппæтыл дæр фæтых уыдзæн». Ныфс нын фадат дæтты, цæмæй фæндвидарæй размæ цæуæм. Бирæтæ нæ банкъарынц Хуыцауы тых æмæ нæ уынынц, йæ ныфсæвæрдтæ куыд æххæст кæнынц, уый, уымæн æмæ тæрсынц уырнондзинады къахдзæф саразынæй. Афтæмæй та æрмæст

Уырнындзинады к̄ахдзæфтæ базмæлын кæнынц Хуыцауы ныфсæвæрдтæ сæххæст кæныны хъуыддаг.

Æрхæсдзынæн цæвиттон. Ныр дыууиссæдз азæй фылдæр æз зилын бæстæтыл æмæ хъусын кæнын Хуыцауы Ныхас. Фæлæ мын абоны уонг дæр вæййы ахæм бонтæ, æмæ æз конференцийы размæ дызæрдыджы ныххауын кæнæ мæ ныхсæрсты (Хуыцау мæ цæмæ æрхуыдта, уый), кæнæ мæ арæхсты, кæнæ мæ цы аразын хъæуы, уымæ цæттæ дæн, æви нæ, уый тыххæй. Адæмы размæ рахизыны агъоммæ æз мæ мидзæрдæйы фæзæгъын: «Хуыцау, мæн ныфс ис, Ды дæхи кæй равдисдзынæ, науæд æз нæ сарæхсдзынæн». Æз акъахдзæф кæнын æмæ саразын, Хуыцау мæ цæмæ æрхуыдта, уымæ æмæ Хуыцау кæддæриддæр балæууы мæ фарсмæ æмæ Дзы æз райсын æххуыс, Йæ Ныхас хъусын кæнгæйæ. Иунæг хатт дæр фыдæнхъæл нæ фæдæн Уымæй.

Чизоны Хуыцау æнхъæлмæ кæсы, ныфсы науæнгуырыл æнцойгæнгæйæ, ды дæр кæд базмæлдзынæ, уымæ. Уый фæнды, цæмæй ды аразæй æппæт, цыдæриддæр баст у дæуыл, æмæ уæд Уымæн суыдзæн Йæ бон дæ царды Йæ хъару равдисын æмæ диссæгтæ саразын. Ма ратт царды уавæртæн дæ фæндагæй дæ фæиппард кæныны фадат. Аппар науæнгуыр æмæ æрæнцой кæн ныфсы фидар бындурыл. Ды дæ ныфс Хуыцауыл куы сæвæрай, уæд фыдæнхъæл нæ фæуыдзынæ.

2 СÆР

Цы саразын хъæуы цыссымы бахаугæйæ

Искуы бахаудтæ æвæрæз уавæры? Искуы дæм афтæ касти, цыма цъыссымы бахаудтæ æмæ дын ницыуал амал ис? Æз ахæм уавæрты бахаудтæн бирæ хæтытыты æмæ мæн фидарæй уырны, уый зæгъын сæ бон у адæмæн сæ фылдæр хайæн. Фæлæ æз стыр бузныг дæн Хуыцауæй, мæн æппæт уыцы азты дæргъы чи ахуыр кодта: цыфæнды æвæрæз уавæрты дæр хъуамæ дæ зæрдыл дарай – Хуыцауæн æвæрæз ницы ис.

Уæдæ æркæсæм Райдианы чиныджы Иосифы цардвæндагмæ (кæс Райдиан 37-50 сæртæ). Библийы дзырдæуы, зæгъгæ йæ фыды 12 фыртæй йын уый уыди се ‘ппæты уарзондæр, æмæ йæм уый тыххæй хæлæг кодтой йе ‘фсымæртæ. Иу хатт уый федта фыны, йе ‘фсымæртæ йын куыд бакуывтой уый. Дзурын дæр ыл нæ хъæуы, уый хорз фæстиуджытæм кæй не ‘ркодта. Æфсымæртæ ауынаффæ кодтой æмæ иумæйаг фæндæй ныллæууыды-

сты се 'хсәнәй Иосифы фесафыныл. Фыццаг уал әй ныппәрстой арф уәрмы, амәлын әнхәәл. Стәй та йә сфәнд кодтой сә иувәрсты цауәг измаилаг базаргәнджытән цагъарән ауәй кәнын, стәй әрымысыдысты, сә фыдән Иосифы мәләты цау бауырнын кәныны әфсон.

Әнхәәлдән ды зоныс, ацы цауән йә кәрон афтә хорз кәй рауад, әмә йын зәгъән дәр нәй. Иосиф сси Мысыры фараоны фәстә сәйраг адәймәгтәй дыккаг, баиу ис йә бинонтимә әмә сын ныххатыр кодта сә рәдыд. Цыдәрирддәр Иосифыл әрцыд, уый ууыл дзурәг у, әмә цыфәнды зындзинәдты дәр ныфс нә мәлы. Дәуән дә бон у Хуыцауәй ләвәрд ныхфыст сәххәст кәнын, уымән әмә Хуыцауимә нә бон у әппәтдәр.

Ацы таурәггы мән фәнды уәлдай хъусдард аздахын уыцы әмгъуыдмә, уәрмы уәвын әмә галуаны бадыны әмгъуыдтә кәрәдзийә чи хичән кәны. Уыцы әмгъуыды дәрггы Иосифы цард цалдәр хатты цәхгәр фәивта. Фәлә уымә уыди, әппәт бафәразын дәр йә бон цәй фәрцы уыди, иу ахәм миниуәг – бирәфәразондзинад. Хуыцауыл кәй әууәндыд, уый фәрцы Иосиф саст никуы уыди!

Де 'нкъарәнтән басәттын – амал нәу

Гәнән ис мах нә царды дәрггы бирә хәттыты ныххауәм ахәм уәрмы. Уый гәнән ис әмә уа низы, финансон кьулымпыты, не 'махастыты

зындзинæдтæ кæнæ æндæр исты ахæмтимæ баст. Цыфæнды ма уа, уæддæр фидарæй аскъуыддзаг кæн, зæгъгæ, ницы хуызы басæттдынæ æнкъард-низæн. Дæ зæрдыл дар: цалынмæ нын Хуыцауы æххуысы тыххæй диссаджы æвдисæндзинад лæвæрд уа, уæдмæ уал хъуамæ бафæразæм фæлварæнтæн. Йесо нын загъта:

«Дунейы æмбæлдзыстут æнамонддзинæдтыл, фæлварæнтыл, хъыгтæ æмæ фыдæнхъæлыл, фæлæ уæ зæрдæ ма асæттæд [уæд уæм лæджыгъæд, æнкъард ма кæнут, ма тæрсут] Æз фæуæлахиз дæн дунейыл. [Æз ын айстон сымахæн разиан кæныны бар æмæ йæ бакодтон уæ дæлбар]» (Иоанны Евангели 16:33, АМРС).

Афтæ у æви нæ, уæддæр зын рæстæджытæ алкæйы царды дæр вæййы. Хатт дæумæ уыдзæн дæ саст уавæрыл сразыйы фæнд. Фæлæ ды дæхи куынаæ ауадзай æмæ цыфæнды уавæрты дæр Хуыцауыл куы æууæндай, уæд дын Уый дæ уавæр фæивдзæн хорзæрдæм. Уымæн Йæ бон у цыфæнды æвзæр хъуыддаг дæр райса æмæ йæ махæн пайдайы æрдæм разила (Ромæгтæм æрвыст 8:28).

1941 азы скъоламæ йæ балцы рæстæджы Херроу Уинстон Черчилль ралæууыд цыбыр ныхасимæ рауагъдонты раз æмæ загъта: *«Макуы бауадзут уæхи æвзæр уавæртæн сæттын – макуы, макуы, макуы, макуы! Нæдæр стыр, нæдæр чысыл,*

нæдæр егъау, нæдæр къаннæг хъуыддаджы, макуы бауадзут уæхи сæттын». Æз нæ зонин, уыцы бон ма æндæр исты дзырдта, æви нæ, фæлæ фидарæй зонин, абон дæр Сыгъдæг Уд ацы ныхæстæ бирæтæн кæй фæлхатт кæны:

*«Ма басæтт æнкъарднизæн, уымæн æмæ Хуыца-
умæ æвæрд ис дæу тыххæй бирæ хæрзтæ!»*

Нæ хъуыддæгтæй размæ куы ницы цæуы, уæд нæ зæрдæмæ баирвæзы нæхи ауадзын æмæ басæттыны хъуыды. Иуæй-иутæ банкъарынц, цъыссымы кæй бахаудтой æмæ дарддæр сæ бон цæуын кæй нал у. Уыдонмæ афтæ кæсы, хуыздæр уайд æнкъарæнтæн басæттын æмæ фæстæмæ алæууын. Уыдон хъуыдымæ гæсгæ нæ вæййынц искæцы хъуыддаджы фаг зондджын кæнæ курдиатджын. Чизоны уыдон кæддæр райстой стыр цæф, фесты æнæнтыст кæнæ æруагътой стыр рæдыд.

Уæддæр Сыгъдæг Уд дæтты махæн тых æмæ арæхст кæронмæ фæлæууынæн, цæмæй цæрæм дарддæр æмæ цæуæм размæ уæлахизмæ, кæд нæм цард, нæхи куыд фæндыди, ахæм нæ кæсы, уæддæр. Æнæнтыст кæй фестæм, уый нæ нысан кæны, дарддæр дæр нын ницы амал ис. Махæн ис нæ рæдыдтытæй зонд базоныны фадат. Нæ хисæрмагонд царды таурæгъ у нæ хуыздæр ахуыргæнæг. Ницы дын рауадис дæ хъуыддагæй, уæд та бафæлвар ногæй. Цыфæнды ма уа, уæддæр базондзынæ,

кусæн цæимæ ис æмæ цæимæ нæй, уый, æмæ уымæй ранымайгæйæ араздынæ дæ къæхдзæфтæ. Цæлхдуртæ дæуæн гæнæ ис æмæ суой монон æгъдауæй куырыхондæр сүæвыны хос æмæ ахъаз уой дæ сырæзынæн.

Хуыцауы фæнды, цæмæй махæн нæ цард уа амондджын, фæлæ махæй та домдæуы æууæнк æмæ бирæ фæразындзинад. Сыгъдæг Уд махæн æххуыс кæны иу уырнондзинады къæхдзæф иннæйы фæдыл аразын, чысылгай нæ Хуыцау не 'ппæтæн дæр кæй æрцæттæ кодта, уыцы диссаджы æцæгдзинадмæ хонгæйæ. Нæ хæс та у уыцы къæхдзæфтæ аразын... æмæ сайæгой æнкъарæнтæн макуы басæттын!

Цы бакæнай маст æвзаргæйæ?

«Уæрмы» ныххаугæйæ, стыр нысаниуæг ис дæ зæрдæйы уагæн. Дæ зæрдыл дар, уый фæлтæрæнты дуг кæй у, æмæ дæ зæрдæйы конд æхсыст кæй цæуы. Æз арæх уыцы æмгъуыд фæхонын «æдзæмы азтæ», иугæр уыцы рæстæджы, цыма, дæ царды ницы уадиссаг цаутæ цæуы, афтæ дæм кæсы, уæд. Науæд та дæ царды бавзæрстай бирæ маестытæ æмæ зæрдæнкъуысæнтæ, æмæ дæм афтæ кæсы, цыма Хуыцау Йæхи тигъ кæны дæуыл æмæ Йæ нæ фæнды баххуыс дын кæна. Ахæм дуджы ахсджиаг у Хуыцауыл æууæндын, уымæн æмæ Уый кусы дæ зæрдæимæ, цæмæй тынгдæр сүай Чырыстийы æнгæс.

Уæдæ цы бакæнай, кæд уæрмы ныххаудтæ, уæд?

- Ма басæтт уыцы уавæрæн, *ма дыл фæуæлахиз уæнт!* Дæ зондмæ ма бауадз ахæм хъуыды, цыма ацы уавæрæй нæй рахизыны амал. Йесо у фæндаг. Æрцыд Уымæ бахæстæг уæвыны æмæ Йæ фæдыл ацæуыны рæстæг.
- Ма æвæр азым Хуыцауыл æмæ дæ исты тæригъæды тыххæй æфхæры, зæгъгæ, уый æнхъæл ма у. Æцæгæй та Уый пайда кæны ацы уавæрæй, цæмæй дын дæ царды цыдæр фæива. Æмæ кæд уый æрвылхатт иттæг æхцон нæ вæййы, уæддæр дæ зæрдыл дар, Уымæн Йæ фæндтæ кæддæриддæр сты дæ хорздзинадæн.
- Раст къахдзæфтæ араз, зынтæ куы æвзарай, дæ хъуыддæгтæ рæстмæ куынæ уой, дæ алыварс адæм дæ куы æфхæрой, уæддæр. Хорз кæн иннæ адæмæн, гæнæн уæвгæйæ арæхдæр æмæ фылдæр.
- Ма ныхгæн дæ зæрдæ, æгас дунемæ тæргайæ, ма ахицæн кæн дæхи иннæ адæмæй. Рох дæ ма уæд: дæуæн дæ бон у æмæ уай мæгуыргъуыз, науæд та монон æгъдауæй тыхджын, фæлæ дыууæгъуызон дæр уыцыиу рæстæджы уæвæн нæй. Арæх ахæм уавæрты Хуыцау, гæнæн ис, æмæ спайда кæна иннæ адæмæй.
- У дæ ныхасы хицау æмæ бæрнджын ахаст дар

дæхимæ райсгæ хæстæм. Ацы æмгъуыд дæ хъæуы дæ удысконд сфидар кæнынæн, æмæ уый у æнæмæнг хъæуæг цæттæгæнæн куыст, цæмæй стæй æрцахсай дæхи бынат «галуаны».

- Уырнæд дæ Хуыцау кæронмæ... Уæд дæ ныфс, Хуыцауæн йæ бон кæй у дæ уавæр дын хорзæрдæм фæивын, уымæй!

Ацæгъд дæ цъыфтæ

Чизоны ды фехъуыстай, уæрмы чи ныххауд, уыцы хæрæджы тыххæй зондзонæн таурæгъ. Уый йæ хицау куы федта, уæд ахъуыды кодта, æмæ уæрм æгæр арф у, хæрæг та æгæр зæронд, зæгъгæ, куы бамбæрста, уæд сфæнд кодта, цæмæй хæрæджы уым ныууадза æмæ йыл сыджыт ныккала. Уæд йæ сыхæгтæм фæдзырдта æххуысмæ, уыдон райстой фыййæгтæ æмæ æрæвнæлдтой уæрмы сыджыт калынмæ.

Хæрæг мæлæты тарст фæекодта æмæ уал фыццаг фæдисы хъыллист кодта. Фæлæ исдугмæ басабыр ис. Хицау загъта, амарди, зæгъгæ. Уалынмæ дын бынмæ ныккаст æмæ кæсы, æмæ хæрæг удæгас. Уымæн та йæ фæсонтыл цы сыджыты муртæ хаудысты, уыдон-иу ацагъта æмæ-иу сæ йæ къæхты бын æрнадта, стæй-иу сæ уæлæ слæууыд. Иу цалдæр сахаты фæстæ йæ къæхты бын фаг сыджыт уыди, цæмæй сбырыдаид æмæ уæрмæй схызтаид.

Мах ацы хæрæгæй хорз цæвиттон хъуамæ рай-
сиккам. Цард ныл рæстæгæй-рæстæгмæ фехсы
цъыфы къуыбæрттæ. Уый гæнæн ис æмæ баст уа не
'махастытимæ, финанстимæ кæнæ не 'нæниздзина-
димæ. Ахæм рæстæджытæ махæн лæвæрдæуынц,
цæмæй сахуыр уæм Сыгъдæг Уды фæдыл цæуын.
Уый нын уæд равдисдзæн, куыд æрцæгъдæм нæ
цъыфтæ æмæ куыд схизæм хæрдмæ, æмæ уæрмæй
галуанмæ фæндагыл ног къахдзæф куы аразай, уæд
дын ратдзæн фадат, цæмæй дæ цæсты кæронæй
фенай, разæй дæм цы хæртзæ æнхъæлмæ кæсынц,
уыдон.

Нæ царды æппæт æмгъуыды дæргъы мах
æмбæлдзыстæм цæлхдуртыл æмæ хъæудзæн
сæ сæрты хизын. Фæлæ махæн кæддæриддæр
лæвæрдæуы нæ цард ногæй райдайыны фадат.
Махæн æрæджы никуы вæййы. Сæйраг у – ма
басæтт, ма ратт дæхи дæ уавæры дæлбар! Ды
дæ куысты хай куы æххæст кæнай æмæ дæуæй
кæнгæ цы у, уый куы аразай – фидар куы хæцай
дæ ныфсыл, ныфсджынаы размæ куы цæуай
Хуыцауыл æууæнк æфтаугæйæ – уæд Уый уызæн
æууæнкджын æмæ сараздзæн, дæ бон цæуыл нæ
цæуы, уый.

Уæдæ афтæ, кæд ды цъыссымы бахаудтæ æмæ
нæ зоныс цы бакæнай, уæд ма ныуадз дæ ныфс,
уымæн æмæ растдæр ныр дæуæн ис дæ цард но-
гæй райдайыны тынг хорз фадат.

3 СÆР

Равзар райгæ зæрдæйы уаг

Мæ сабийы дуджы мæ карзæй кæй æфхæрдтой, уый аххосæй, мæ зæрдæйы сæвзæрд фидæны тас: æдзух мæм афтæ касти, цыма аныр-асом æрцæудзæн цыдæр æвзæр цау. Чизоны сымах æмбарут, цæуыл дзурын, уый. Мæ царды уыйбæрц фыдтæ уыд, æмæ æз, æгæрыстæмæй, чырыстон уæвгæйæ дæр, цардтæн маст æнхъæлцауæй.

Мæ зæрдыл ма лæууы, иу ахæмы, райсом раджы кувгæйæ, Хуыцауы куыд бафарстон:

«Цы у уый? Ацы æнкъарынад мыл цæмæн бафтыд?» Уæд мæ зæрдæйы мидæг райстон йæ дзуапп: «Уый де 'взæр зæрдæхсайд у». Æз ууыл нукуы ахъуыды кодтон, фæлæ цалдæр боны фæстæ Æмбисæндты Чиныджы 15:15 бакастæн: «Æнкъард адæймаг цæрæнбонты — æрхæндæг, [ис тыхст хъуыдытæ æмæ æвзæр зæрдæхсайыны тары], йæ зæрдæ хъæлдзæг кæмæн у, уымæ та алы бон дæр — куывд [цыфæнды уавæры дæр]. (АМРС).

Не 'ппæты царды дæр вæййы зын рæстæджытæ, æмæ уæд махыл æртыхсы фидæны тас. Фæлæ царды зынты рæстæджы мах хъæуы Хуыцауыл фидар хæцын æмæ Йæ ныхасыл. Махæн нæ бон у нæ зæрдæйы сызмæла нæ уырнондзинад, æмæ зæгъæм: «Æз æй зонын, Хуыцау уарзы мæн. Уый батыхсдзæн мæныл æмæ мæ бахиздзæн æппæт тыхтонайæ дæр. Мæн уырны, Уый мын ратдзæн хорзæх æмæ тых, цæмæй фæтых уон, цæуылдæриддæр сæмбæлон, æмæ уый фæстæ æппæт уыдæттæ уыдзысты мæ пайдайæн».

Асур дæхицæй зæрдæдзурæнтæ!

Хуыцауы нæ фæнды, цæмæй мах уæм æнамонд æмæ æрвитæм «фыдбонтæ», нæ хъуыддæгтæ нæхи фæндиаг куына вæййынц, уыцы рæстæджы. Уый фæнды, цæмæй мах кæддæриддæр уæм хорз æнхъæл æмæ немыдзаг уæм ныфсæй цыфæнды уавæры дæр. Æмæ мæнæ ацы дыууæ дзырды фехуыс уыдзысты дæуæн: *асур зæрдæдзурæнтæ*.

Цы у зæрдæдзурæн? Уый у исты æвзæр æмæ хъыгаг цаумæ æнхъæлмæ каст. Уый у ныфысы цæхгæр *ныхмæвæрд*. Æз æнхъæл дæн, æмæ бирæ адæймæгтæ, гæнæн ис æмæ бонгæйтты цæрой истæимæ зæрдæдзургæйæ æмæ мæтгæнгæйæ. Уыдонæн хъыгдзинад хæссы, куыстмæ сæ цæуын кæй хъæуы, уый фæстæ машинаеты «къæппæджыты»

лаууын, мигæнаентæ æхсын, кæрдæг кæрдын, æхсæвæр цæттæ кæнын æмæ афтæ дарддæр.

Зæрдæдзурæнтæ гæнæ ис, æмæ нын адавой нæ цин æмæ нын фенад кæной нæ бон. Уыдонæн сæ бон у нæ ныфс нын байсой. Æз дын амонын, цæмæй ныууадзай дæ тухæн, аивын нæ бон цæмæн нæу, уый охыл. Рахæсс фæндон, амондджын кæй уыдзынæ, æмæ ратт Хуыцауæн фадат, цæмæй Уый бацархайа ууыл!

Цыфæнды уавæры дæр махæн у пайда ахæм зæрдæйы уагы уæвын: «Мæнæн мæ бон у, цыдæриддæр хъæуы, уый саразын, æмæ æз нæ ныууадздзынæн мæ царды цин, цыфæнды куы уа, уæддæр. Адæттæ мæ фæндæй нæ цæуынц, фæлæ Хуыцауæн Йæ бон у, цæмæй мæ падайæн уой».

Бауырнæд дæ, æз афтæ нæ зæгъын, æмæ уыцы хуызæнæй кæддæриддæр ирвæздзыстут зындзинæдтæй, фæлæ æппæт уыдæдтимæ уæ зæрдæ куынал дзура, уæд, кæй зæгъын æй хъæуы, уæ цард бирæ фæхуыздæр уыдзæн.

Цин кæн лыстæг хабæрттыл

Уæлахизы цард хауы канд стыр æмæ ахсджиаг хъуыддæгтæм нæ, фæлæ ма лыстæг хабæрттæм дæр. Хуыцауы фæнды, цæмæй æнтыст æмæ цин немæ æмдзу кæной нæ царды алкæцы фадыджы дæр, æмæ уый тыххæй та махæн нæ бон хъуамæ уа зæрдæдзурæнтæ фæсурын. Нæ зæрдæйы хорз уаг

æмæ ныфс бæлвырд фæхуыздæр кæндзысты нæ хъуыддæгтæ!

Дзырд дæр ыл нæй, нæ царды цы ис, уыдонæй алцы нæу æнцон æмæ æхсызгон, фæлæ уыдон хъуамæ ма сүой не 'намонды аххос æмæ ма æнад кæной нæ бонтæ. Æппæтдæр, бæлвырд, баст у махыл, æмæ цавæр зæрдæйы уаг равзарæм, ууыл.

Диссаг уый у, æмæ нын куыд хорз æнтысы нæхицæн тæригъæд кæнын æмæ нæхицæн æмæ иннæтæн дæр диссаджы хорз бон фенад кæнын. Бауырнæд дæ – уый мæнæн зындгонд у, æз мæхицæй «хъызæмаргæнæг» аразынмæ тынг рæхстæн, хæдзары куыстытыл-иу куы цыди дзырд, уæд. Æз-иу арæх рацу-бацу кодтон хæдзары къуымты, мæ фындзы бын гуым-гуым кæнгæйæ: «Хорз цæуы уе 'ппæтæн дæр, уæ бæсты алцы аразын, æмæ... Дэйв æдзух хъазы гольфæй, сывæллæттæ та бæстæ змæнтынц. Æз та сын хъуамæ хæринаг аразон, æхсон сын сæ дзаумæттæ. Цымæ мæныл дæр исчи батыхсдзæни?!»

Раст зæгъгæйæ мæнæн тыхæй ничи аразын кодта уыдæттæ. Уый мæхи фæнд уыди, уымæн æмæ æз уарзын мæ бинонты. О, фæлæ уый мæнæн цин нæ хаста, уымæн æмæ мæ зæрдæйы уаг уыди æппæрццаг, æмæ уый та равзæрстон мæхæдæг.

Зонгæ дын у ацы хъуыддаг? Чизоны дæ уавæр нæу хæдзарон куыстытимæ баст, фæлæ рæстæгæй

рæстæгмæ махæй алкæйы дæр æрæййафы нæ-
хицæн батæригъæд кæнын æмæ иу кæнæ иннæ
уавæры тыххæй амаст кæныны зæрдæсайæн.

Бауырнæд дæ, нæ разы исты хъыгаг кæнæ уын-
гæг цау куы æрлæууы, уæддæр махæн нæ бон у
дунемæ æвæрццаг цæстæнгас ма фесафын. Уымæй
мах æвдисæм, Хуыцаумæ разыйæ кæй цæрæм,
уымæн æмæ Хуыцау æдзухдæр ис хорз зæрдæйы
уагыл.

Дæ хъуыды баст уæд æвæрццаг уысмывыл

Æз арæх адæммæ сидын, цæмæй хъазой «цин
кæнын», зæгъгæ, уыцы хъазтæй. Цы амоны ацы
хъазт? Æппæрццаг цаумæ куы фембæлыс, уæд
зонгæ зонын йæ мидæг агур æвæрццаг миниуджытæ.

Зæгъæм, бахаудтæ машинæты «къæппæджы». Уæд дзур: «Æз уæззаугай цæуын æмæ æрæджы
кæнын, фæлæ, цы бæрæг ис, чизоны мæ Хуыцау
машинæйы ныццæвынæй бахызта, уый та æрцыда-
ид, тагъддæр куы цыдаин, уæд». Афтæ алы уавæры
дæр, ахсджиаг у æви нæ, уæддæр. Кæд æмæ дын
æгуыстæй баззайынæй тас у, уæддæр уым дæр
хъуамæ ссарай æвæрццаг миниуджытæ æмæ зæ-
гъай: «Æз æгуыстæй баззадтæн, æмæ ныр мæнæн
ис диссаджы фадат, цæмæй мæ хъус дарон, Хуыцау
мын куыст куыд ссардзæн, уымæ, æмæ уый уыд-
зæн мæ раздæры куыстæй хуыздæр».

Библийы фыст ис: «Хуыцау æнхъæлмæ кæсы [бæллы, тырны] сымахæн хорзæх ракæныны... хæрзууæг, уарзт æмæ уын ахъаз равдисыны фадатмæ» (Исайайы чиныг 30:18; АМРС).

Цæуылфæндыдæр ма сæмбæлай дæ фæндагыл, уæддæр Хуыцаумæ ис диссаджы нывæнд дæ цард хуыздæрæрдæм фæивыны охыл. Уыцы нывæнд йемыдзаг у ныфс æмæ арфæйæ. Æз дæм сидын, цæмæй сразы уай Йемæ. Æвзар дæ алыбоны цард дæр æвæрццаг зæрдæйы уагимæ æмæ асур дæхицæй зæрдæдзурæн. Æмæ уæд, æз фидарæй æууæндын, дæ царды алы фадыджы дæр кæй ардзынæ цин.

4 СÆР

Æууæнд Хуыцауыл царды тымыгъты бахаугæйæ

Бирæ азты дæргъы æз хорз бамбæрстон иу хъуыддаг. Хуыцауыл æууæндын иу хъуыддаг у, дзуапмæ йæм куы æнхъæлмæ кæсай, кæнæ дæ царды исты ивындзинæдтæм, уæд, фæлæ уæззау фæлтæрындзинæдтыл æмбæлгæйæ куы æууæндай, уый та бынтон æндæр хъуыддаг у.

Æз арæх банкъарын рæвдыд Исайайы чиныджы 43:2-3 кæсгæйæ. Уым дзырдæуы:

«Доны сæрты ахизын уæ куы хъæуа, уæд уыдзынæн уемæ, цæугæдæтты сæрты куы хизат, уæд нæ фæдæлдон уыдзыстут. Арты сæрты хизгæйæ, уæхи нæ басудздзыстут æмæ уæ арт нæ ацараудзæн. Уымæн æмæ Æз Дунедарæг дæн...»

Зын рæстæджытæ дыл куы скæны, уæд хъуамæ дæ зæрдыл дарай, Хуыцау æдзухдæр дæ фарсмæ кæй ис æмæ Йыл æууæнк бафтауæн кæй ис, уыцы

зынтæ ахæссынæн дын ахъаз кæй фæуыдзæн. Зæгъæм, зын у уырнондзинад бахъахъхъæнын, цы 'рцыди, уымæн бамбарæн куынаæ вæййы, кæнаæ дæм цард мæнгард куы кæса, уæд. Уый уæлдай зындæр вæййы, æппæтдæр, цыма, аразыс, фæлæ цы фæстиуджытæ æнхъæл дæ, уый кухты куынаæ æфта, уæд.

Кæнаæ мæнаæ ахæм уавæр: кæсыс, æмæ искæ-цы адæймг йæхи æвзæр дары, фæлæ уæддæр æнтыстытæ йæ фæдыл цæуынц, дæуæй уæлдай! Дæ царды ахæм уысмытæ уыдзæн, цыма зæхх дæ къæхты бынай лидзы, цыма дын æнцойгæнæн нал ис зæххыл, æмæ ма дын иунæг фадат ис – Хуыцауыл дæ сæр бафтауын, æгасæй дæр йыл дæ ныфс сæвæрын æмæ йыл фидар хæцын.

Æз мæхи царды федтон, ахæм уавæртæ махæн пайдайæн кæй сты. Ахæм рæстæджыты адæймагмæ æппæтдæр зыны сæртæг æмæ мæнгæвæрдау. Хуыцау уавæртæй пайда кæны, цæмæй æрбахæстæг уæм Уымæ æмæ фидар ныххæцæм нæ ирвæзындзинады къæдзæхыл, фенкьюысæн æмæ фæтасæн кæмæн нæй. Уый у Йесо Чырысти! (Кæс Псаломты чиныг 61:3,7)

Зын рæстæджытæ сты нæ сырæзынæн

Уый дæм чизоны диссаг фæкæса, фæлæ æз æр-цыдтæн ахæм хаццæгмæ, ома, фæлварæнтæ æмæ зынтæ гæнæн ис æмæ уой нæ хорз хæлæрттæ.

Цæмæн? Хуыцау уыдонæй пайда кæны, цæмæй нæ сахуыр кæна цæуылдæр, бацæттæ нæ кæна æмæ фæахъаз уа нæ сырæзынæн, æндæр амæлттæ куынал фæкусынц, уæд.

Иаковы æрвысты 1:2-3 дзырдæуы: *«Нымайут стыр циныл, æфсымæртæ, алыгъуызон фæлварæнтыл куы æмбæлат æмæ фыдæвзарæнты куы хаут, уый. Бамбарут æмæ баууæндут, уæ уырнондзинады фæлтæрæн уæм кæй æвзарын кæны хъæддых-дзинад, фæндвидар æмæ фæразондзинад»* (АМРС).

Фæлварæнтæ æмæ тухæнтæ Хуыцауæй нæ рацæуынц, фæлæ сæ Уый спайда кæны, цæмæй стыхджын кæна мах, ратта нын нæ зæрдæты фарн, фидар æууæнк, цæмæй цæрæм æмыдзаг цардæй.

Нæ царды зын рæстæджытæ мах аразынц уымæ, цæмæй рæзæм æмæ суæм, цавæр нæ фæнды, ахæмтæ. «не 'мбарынад кæуыл не 'ххæссы» ахæм зынтыл куы фембæлæм, уæд уый махæн æххуыс у нæхи Хуыцауы бар бакæнынæн, уымæн æмæ уынæм, нæхицæн нæ хъару нæ цæуы нæ хъуагдзинæдтæ аскъуыддзаг кæныныл.

Хуыцауы фæнды, цæмæй мах Уымæй исæм тых æмæ уæм хъæддых, цæмæй цыфæнды царды тымыгътæ дæр ма асæттой мах. Уый фæнды, цæмæй мах арæм Уымæ цин æмæ уæм райгонд, кæд æмæ нæ уавæртæ хуыздæрхъуаг сты, уæддæр (Кæс Неемийы чиныг 8:10)

Куыд алмазтæ сырæзынц стыр æлхъывдады фæрцы, афтæ Хуыцау арæх спайда кæны нæ царды зынтæй, цæмæй сүæм сæрныллæг, сæвзæра нæм бæлвырд уды миниуджытæ, сүæм Йæхи æнгæс... барæвдз нæ кæна, кæй нын æрцæттæ кодта, нæ уыцы æмбисонды фидæнмæ.

Фæлварнæтæ ахуыр кæнынц мах æууæндыныл

Хуыцауыл æууæнк лæвар кæны махæн æххæст сæрибар. Нæ царды цаутæ, мах куыд æнхъæл уыдыстæм, афтæ куынæ фæцæуынц, уæд ма хъуамæ фæмаесты æмæ фæтæргай уæм, фæлæ баууæндæм, Уымæ кæй ис бæлвырд нывæнд æмæ кæй у мах фæндæй хуыздæр, æмæ боны фæстагмæ уый уавæртæ раздахдзæн мах пайдайы æрдæм. (Кæс Ромæгтæм æрвыст 8:28).

Махмæ уый хъуамæ бæстон бахъара, уымæн æмæ нæ царды зынтæ куы фæзыны, уæд мах разынам Хуыцаумæ, кæнæ арфæдзинад чи райсы, иннæ ахæм адæймæгтæм тæргайæгæнджытæ. Арæх мах нæхи бæрзонд кæнгæйæ фæзæгъæм: «æз дæуæй хуыздæр куы дæн æмæ уыцы арфæдзинад дæумæ нæ, фæлæ мæнмæ куы æмбæлы».

Зæгъæм, дæу фæнды, цæмæй дæу дæ куысты бынатæй фæуæлдæр кæной, фæлæ уыцы бынат дæуæн нæ, фæлæ раттой æндæрæн. *Цы кæндзынæ уæд?* Дæ бон у æмæ фæтæргай уай, равдисай дæхи

хиæрвæсонæй æмæ дæхицæн разиан кæнай монон æгъдауæй. Науæд та де ‘ууæнк сæвæрай Хуыцауыл æмæ зæгъай: «Хуыцау, кæд Дæ фæнды, цæмæй æз ам баззайон, уæд æз лæггад кæндзынæн мæ хистæрæн мидбылхудгæйæ. Кæд Дæ фæнды мæн æндæр ранмæ арвитын, уæд æй æз зонын, Ды уый сараздзынæ æмбæлон рæстæджы».

Æмбарын хъæуы, Хуыцау дæуæй зондджындæр кæй у. Бирæ хатт нын Уый уайтагъд нæ ратты, цы нæ хъæуы, уый, уымæн æмæ Уый уыны æндæр нысан. Уый та вæййы, мах æнхъæл дæр куыд не стæм, уыйбæрц хуыздæр. Зæгъæм, мæн бирæ хæттыты хъуыди мæ нысанмæ зын фæндæгтыл цæуын. Бирæ хатт-иу мын бантытсти тынг зынтæй, уæлдайдæр та уыцы фадыджы æндæрты стыр æнтытстытæ куы уыдтон, уæд.

Хуыцау мæн ацы фæндагыл куы фæкæны, уæд æй фæнды, цæмæй æз райсон бæлвырд фæлтæрддзинад æмæ бамбарон, æндæр адæймæгтæ цы ныхдуртыл æмбæлынц, уый. Уæд æз хуыздæр æмбардзынæн сæ рыст æмæ сын æнцондæрæй феххуыс уыдзынæн уыдон сæрты хизгæйæ. Хуыцау мын мæ сырæзын æмæ фæивыны сæраппонд цы царды зынтæ ратта, уыдон куынæ уыдаиккой, уæд ныр мæ бон нæ уыдаид уыйбæрц адæмæн æххуыс кæнын.

Хуыцау махæн никуы загъта, нæ царды зынтæ нæ уыдзæн, зæгъгæ, фæлæ нын зæрдæ бавæрдта,

æххуысхъуагæй нæ кæй нæ ныуадздзæн (Кæс Дзуттæгтæм æрвыст 13:5). Зын рæстæджыты махæн рæвдыд æрхæсдзæн уыцы хъуыды, зæгъгæ, Хуыцау мах уарзы æмæ йын зындгонд у, куыд нын баххуыс кæндзæн, уый.

Хуыцау нæ фарсмæ ис, цыфæнды ма æрцауа, уæддæр

Мæн фæнды æрсидон дæм, цæмæй рахæс-сай, дæ царды алкæцы фадыг дæр Хуыцауы бар бакæныны тыххæй фидар фæндон. Дæ ныхмæ куы сыстой карз тымыгътæ, цауты раст рафæлгъауын дæ бон куынае уа, уæд ахсджиаг у раст равзарын æмæ дарддæр дæр Хуыцауыл æууæндын, цыфæнды дæр хъуыды кæнай æмæ æнкъарай, æттаг уавæртæ цыфæнды уой, уæддæр. Æмæ кæд дарддæр дæр Хуыцауæй нæ аздæхдзынае, уæд *Уый ратдзæн дæуæн æууæнкаг æнцой – Йæхæдæг Йæхи.*

Кæд мыййаг ды вазыгджын царды уавæрыл сæмбæлдтæ? Чизоны ды æвзарыс үæззау фæлварæн, асæттынаей кæмæй тæрсыс, ахæм? Кæд афтæ у, уæд дæм сидын – ныуадз дæ чиныг кæсын, æмæ скус:

«Хуыцау, бузныг Дæ дæн, æдзухдæр мемæ кæй Дæ – хорз æмæ зын рæстæджыты дæр. Курын Дæ, баххуыс мын кæн, цæмæй Дæм бахæстæг уон, царды уавæртæ мæ куы æмхæццæ кæнынц, уæд. Æз

æууæндын Дæуыл æмæ зонын, æппæт адæттæ мын пайдайæн кæн уыдзысты. Кувын Дæм Йесойы номæй. Аммен!»

Дæ зæрдыл дар: Ныртæккæ ды цы æвзарыс, уый æнустæм нæ уыдзæн. Æз зын уавæрты куы вæййын, уæд тынг уарзын, «Уый дæр та фæуыдзæн», зæгъгæ, мæхицæн амонын: Ныр та уал дæуæн дæ бон у Хуыцауыл де ‘ууæнк сæвæрай æмæ дзы ракурай, цæмæй дæ Уый сифтонг кæна цинæй, дæ царды цыфæнды кæд цæуы, уæддæр.

Уымæй уæлдай ма хорз уыдзæн Хуыцауы Ныхас кæсын æмæ хи фидар кæнын, Исайайы чиныджы 41:10 куыд фыст ис, ахæм бынæтты руаджы: *«Тæрсгæ ма кæнут, Æз уемæ дæн! Уæ зæрдæ ма-цæмæ æхсайæд, уымæн æмæ Æз уæ Хуыцау дæн! Уæ зæрдæйы уын бауадздзынæн ныфс, баххуыс уын кæндзынæн...»*

Цыфæнды ма цæуа дæ царды ныртæккæ, æз дæм сидын, цæмæй ма басæттай дæ уавæрæн. Рахæсс хорз зæрдæйы уаг дарын æмæ кæддæриддæр Хуыцауыл æууæнк æфтауыны фæндон. Йесо дæ цуры ис æдзухдæр цыфæнды царды тымыгъты дæр æмæ дын уый баахъаз кæндзæн, цæмæй рацæуай фæлварæнты æмæ суай тыхджындæр.

5 СÆР

Мæнæ фæлдисын æппæтдæр ног

Фыдæнхъæл дыл куы стых вæййы кæнæ цъыссымы бахауæгау куы вæййыс, уæд тынг пайда у, Хуыцау дын ивгъуыды куыд æххуыс кодта, уый æрымысын. Уымæй дарддæр ма дæ фæхъæлдзæг дæр кæндзæн, дæ хуызæн ма ивгъуыды æххуысхъуаг чи уыди, ахæм æндæр адæймæгтæм Хуыцауы иузæрдион ахаст.

Дæ зæрдыл ма лæууынц Библийы таурæгътæ, Хуыцау-иу адæймагæн ног цард райдайыны фадат куы радта?

Мойсей уыд зæронды кары, арт кæй нæ сыгъта, уыцы къутæр куы федта, уæд. Уый фехъуыста Хуыцауы бардзырд йæ адæмæн раздзог сүæвыны тыххæй. Уæды онг уый дыууиссæдз азы бæрц æмбæхстæй царди æдзæрæг быдыры кæрон, æмæ йæ фæсонæрхæджы, йæ хъуыдыйы дæр нæ уыд, Хуыцау ын цы стыр ныхфыст æрцæттæ кодта, уый. (Кæс Рацыд 1-4 сæртæ)

Давид, хуымæтæджы фыййау, йæ сабибонты

йæ байсæрстæуыд, куыд Израилы паддзах, афтæ. Адæмы цæсты уый ницæуыл нымад уыд. Уый уыди, паддзахæй кæй сæвзæрстаид, уыдонæй фæстаг адæймаг. Уыйхыгъд дзы Хуыцау спайда кодта, йæ адæмы сæргъы йæ сæвæргæйæ. (Кæс 1 Паддзахæдты чиныг 16)

Апостол **Петр**, Чырыстийыл бавдисæн кодта, æрцыд ын барст æмæ йæ цард фæстаг боны онг снывонд кодта Хорз Уацхъуыд хъусын кæнынæн æмæ Хуыцауы кадæн. (Кæс Лукайы Евангели 22:54-62; Иоанны Евангели 21; Хъуыддæгтæ 3)

Æмæ **Павел**, æгъатырæй Хуыцауы сывæллæтты фæдыл чи зылди, уый цæхгæр фæивта Дамаскы фæндагыл мидæнкъуыст бавзаргæйæ, æмæ уыйадыл ныффыста Ног Фæдзæхсты фылдæр хай! (Хъуыддæгтæ 9:1-22)

Фысты дзырд кæуыл цæуы, Хуыцау кæмæн ныббарста æмæ Йæ фæнд сæххæст кæныны сæраппонд кæмæй спайда кодта, æппæт уыдоны æрымысгæйæ ма дызæрдыг кæндзынæ, Уый дæ царды дæр уыдæттæ кæй сæххæст кæндзæн, ууыл? Нæ Хуыцау у ныфсы Хуыцау. Уый у фадæттæ æмæ «дыккаг амалы» Хуыцау, кæддæриддæр нын ног цард райдайыны бар чи ратты.

Кæс æппæтмæ дæр ныфсы цæстæй

Дæ зæрдыл дар, ныфс нæ удæн науæнгуыр кæй у. Нæ цард нæм мылазон куы фæкæсы, хъæуæг дзу-

аппытæ куынаæ фæисæм, уæд нын ныфс фæзæгъы, ног фадæттæ нæм кæй æнхъæлмæ кæсынц разæй. Æппæт арфæдзинæдтæ æндæрты хай сты, зæгъгæ нæм куы фæкæсы, куы сфæлагъз вæййæм æмæ нæхи раттынмæ куы æрхъавæм, уæд æрмæстдæр ныфс æрсабыр кæны нæ зæрдæ æмæ нæ æууæндын кæны Хуыцауы ныфсæвæрдтыл.

Кæд ма нæ зæрдыл лæууы, уæд ныфс у цин æмæ фидар æууæнкимæ не 'нхъæлцау. Уый у æвæрццаг зæрдæйы уаг æмæ хорз разæнкъарынад. Æцæг ныфс уый нæу, ома æбæрæг æмæ дызæрдыггæнгæйæ куы дзурай – «цы уа, уый уыдзæн», фæлæ уый у Хуыцауыл фидар æууæнк, фидар уырнондзинад, Йæ ныфсæвæрд кæй сæххæст кæндзæн, ууыл. Хуыцау кæддæриддæр агуры фадат, цæмæй Йæ хорз зæрдæ равдиса Йæ хъæбултæм, цæмæй мах цингæнгæ, зæрдиагæй æмæ æнæрхъæцæй æнхъæлмæ кæсæм уыцы хъуыддагмæ.

Фессалоникагтæм æрвысты 5:8 ныфс барстæуы згъæрхудимæ, ома, нæ хъуыдыйы цы ис, уый тынг ахсджийаг у. Нæ зæрдæйы ахаст æмæ не 'нхъæлцау баст сты нæ хъуыдыкæнынад æмæ не 'взагæй цы цæуы, уымæ!

Æз дын зæрдиагæй амонын, цæмæй дæ ныхæстæ æмæ уæ хъуыдытæм хъус дарай. Райсом куы райхъал уай, уæд дæ зондмæ ма уадз ахæм хъуыдытæ: «Цæй, исты хуызы ацы бон

арвитдзынæн». Уый бæсты райдай æдзух цæрын Хуыцауы арфæдзинадмæ æнхъæлцауæй æмæ дзур хъæрæй:

«Хуыцау, бузныг Дын ацы боны тыххæй! Зонын æй, Ды уарзыс мæн æмæ ацы бон Ды мæнæн æрцæттæ кодтай цыдæр диссаг. Æнæ Дæуæй мæ бон ницы у, фæлæ Чырыстиимæ æз сарæхсдзынæн æппæтмæ дæр, цыдæриддæр хъæуы. Дæ фæрцы æз дзаг уыдзынæн райгæ зæрдæйы уагæй æмæ кæндзынæн хорз хъуыдытæ».

Дæ зæрдæ сараз æвæрццаг ивындзинæдтæм æмæ ног амæлттæм. Зæгъ: «Абон у раст уыцы бон!»

Хъуамæ мах æмбарæм, амондджын æмæ ныфсæй йемыдзаг цардæн уæвæн нæй, кæд æмæ мах цæуæм æрмæст не ‘нкъарæнты фæдыл. Æппæрццаг æнкъарæнтæ нæм куы фæзыны, уæд сын нæ хъæуы коммæ кæсын æмæ сын хæлц дæттын, æмæ уæд аиуварс уыдзысты махæй.

Ма æнхъæлмæ кæс, цалынмæ ныфс дæ зæрдæйы райгуыра, уæдмæ. Рахæсс хъуыдыгонд фæндон – æдзухдæр ныфсæй кæй цæрдзынæ. Куы рахæссай ахæм хъуыдыгонд фæндон æвæрццаг уырнондзинадæй дзаг хъуыдытыл ныххæцыны охыл, уæд де ‘нкъарæнтæ дæр бауыдзысты уыцы фæнды дæлбар.

Рахиз дæ цатырæй

Цалдæр азы размæ æз бафарстон Хуыцауы: «Мæ царды цæмæннæуал исты æнахуыр, диссаджы æмæ зæрдæагайгæ хабар æрцæуы?» Хуыцау мын дзуапп радта: «Джойс, Æз абон дæр æрвитын дæуæн уыдон, æцæг сыл ды сахуыр дæ».

Хуыцауы фæнды, цæмæй мах æдзухдæр дис кæнæм нæ царды Йæ хорзæх кæй æвдисы, ууыл, цæмæй нæ цæстæнгасæй ма ирвæзой, мах тыххæй кæй аразы, Йæ уыцы диссæгтæ. Уымæн æмæ мах æдзух цыбæл, тырнгæ куы кæнæм, уæд ныфс никуы ныуадздзæн мах.

Уæдæ æркæсæм Авраамы царды хабæрттæм. Хуыцау ын балæвар кодта бирæнымæц арфæдзинæдтæ. О, фæлæ уыдис ахæм цыдæр, Авраам æмæ йе 'мкъай Сарæ хъуаг цæмæй уыдысты – уыдонæн нæ уыди хъæбул. «Авраам загъта: «О, Дунескæнæг, Хицау, цы ратдзынæ Ды мæнæн, кæд æз [ацы дунейæ] цæуын æнæзæнæгæй..?» Хуыцау ракодта Авраамы цатырæй æмæ йын загъта: Скæс арвмæ æмæ банымай стъалыты, кæд дæ бон сæ банымайын у, уæд. Уыйбæрц, - загъта Хуыцау, - уыдзысты дæ цот!» Райдиан 15:2,5; АМРС). Кæд Аврааммæ йæ уавæр касти цъыссымау, уæддæр æй Хуыцау ракодта цатырæй, цæмæй уый дисы ныххаудаид Сфæлдисæджы стырады тыххæй æмæ æрымысыдаид, Уымæн Йæ бон кæй у æнæуæвгæ дæр саразын.

Мæнмæ гæсгæ, махæн нæ бон у бирæ рæстæг æрвитын нæ «цатырты», нæ зындзинæдтыл хъуыдыйы ныххаугæйæ. Уый тыххæй Библи махæн амонь, цæмæй нæ царды зынтæй нæ цæстæнгас ратонæм æмæ Чырыстимæ скæсæм. Уый у нæ уырнондзинады разамонæг æмæ æххæстгæнæг. (кæс Дзуттæгтæм æрвыст 12:2). Кæддæриддæр мах куывды æрлæууæм æмæ чиныг фæкæсæм, кæнæ ивгъуыды Уый мах тыххæй цы диссæгтæ сарæзта, уыдон нæ хъуыдыйы æрцæуынц, афтæ мах дзæг кæнæм ныфсæй. Æмæ уæд, Авраамау махыл æрцæуы рүхс: «Уый дын йе! Уымæн æцæгдæр Йæ бон у мæ царды уый сæххæст кæнын!»

Зын рæстæджытæ куы æрлæууынц æмæ ды фыдæнхъæлау куы вæййыс, уæд афон у дæ цатырæй рацæуай æмæ байхъусай, Хуыцау дын цы зæгъдзæн, уымæ. Æмæ уæд дæу бауырдзæни, Уый кæй æнхъæлмæ кæсы дæу дисы бафтауыны фадатмæ.

Дывæр мызд дæ хæрдзты тыххæй

Кæд мæ хуызæн дæ, уæд дын тынг æнцон у ныфс лæвар кæнын дæ алыварс адæмæн. Мæнæн зын нæу, цæмæй цыфæнды уавæры дæр суынон хорздзинæдтæ æмæ бахъæлдзæг кæнон адæймаджы. «Хорз уыдзæн æппæтдæр, æрмæст баууæнд Хуыцауыл æмæ Уый æппæтдæр сараздзæн». Æмæ хъуыддæг нæхимæ куы хауа, уæд та? Уый æндæр хабар у! Мах куы рессæм æмæ мах куы вæйй-

æм фыдæнхъæл, уæд нæ зæрдæ сайы, цæмæй зæгъæм: «Æрцыд кæрон. Ныр байрæджы ис уавæртæ фæивынæн».

Бауырнæд дæ – никуы вæййы æрæджы! Никуы вæййы æрæджы ног цард райдайынæн, кæд Чырыстиимæ цæрыс, уæд. Дæ ивгъуыдыл баст нæу дæ хъысмæт. Ды куынæ сразы уай асæттыныл æмæ Сыгъдæг Удæн куы раттай Йæ фæстæ дæ акæныны бар, уæд Хуыцау дæ хæрдзтæ фæстæмæ раздахдзæн, æмæ ма дын ратдзæн ног цард дæр, раздæрæй хуыздæр чи уыдзæн, ахæм.

Мæнæн мæ зæрдæмæ цæуы Иоилы Чиныг 2:25-26. Ацы рæнхъытæ кæсгæйæ, райс уыдон дæ зæрдæмæ æмæ баууæнд, дæ ныры уавæрмæ кæй хауынц.

«Мæтыхтæ æрдзæ-æрдзæтæй, Æз уæм кæй арвыстон, уыцы стыр æфсад цы азты бæркад бахордта, уый уын Æз бахæст кæндзынæн. Уæхи бафсаддзыстут æмæ стаудзыстут уæ Дунедарæг Хуыцауы ном, уыйбæрц диссæгтæ уын Чи сарæзта, Уый, æмæ Мæ адæм мыггагмæ нал сæгад уыдзысты.»

Рæзинаг уæвгæйæ, æз æууæндыдтæн, мæ сабибонты цы тыхтона баййæфтон, уый мыл æнустæм ныуагъта гакк, зæгъгæ. Æз æнхъæлдтон, цæрæнбонты æвзардзынæн æфхæрд иннæ адæмæй, æмæ мæ цард никуы уыдзæн, куыд æмбæлы, афтæ.

Фæлæ Хуыцауимæ æппæтдæр ис гæнæн! Мах фæндаг кæм нæ арæм, уым та Уый уыны цард ногæй райдайыны фадат. Уый мах нæ ивгъуыдимæ баст рыстæй фервæзын кæндзæни, æмæ ма нын раздæр цынæ уыди, уый дæр ратдзæни!

Уæдæ, цæй, иумæ æркæсæм Исайайы Чиныджы 61:7, цыран дзырдæуы: *«Уæ фыдгултæй æгад ми æмæ фидисæй цас бавзæрстат, уымæй дыууæ ахæмы фылдæрæй райсдзыстут хæрзтæ. Цинæй райдзыстут уæ зæххыл, мыггагмæ цæрдзыстут зæрдæрухсæй»* (NIV).

Æз арæх фæдзурын, зæгъгæ, Хуыцауы «А» фæнд куынæ вæййы æнтыстджын, уæд Ын вæййы «Б» фæнд, æмæ уыцы фæнд вæййы фыццагæй хуыздæр! Нæ Хуыцау у æндидзынад æмæ ног фадæтты Хуыцау. Кæд Ын ды бар раттай, уæд дын Уый ратдзæн сæрæй райдайыны фадат. Уый раздахдзæн дывæрæй дæ хæрдзтæ! Афтæ хорз уыдзæн æппæтдæр, æмæ дæ хъуыдыйы дæр куыд не 'рцыди.

6 СÆР

Дæ уд куы рисса, уæд дæ цæстæнгас сис уæларвмæ

Иу кæнæ иннæ аххосæгтæм гæсгæ махæй алкæмæн дæр вæййы ахæм цардæмгъуыд, æмæ ныххауæм æрхæндæджы. Фæлæ мах хъуамæ мацы хуызы раттæм нæхи не 'нкъарæнты дæлбар. Знаг архайы нæ зондмæ нын æппæрццаг хъуыдытæ æрвитыныл, цæмæй айсæфа нæ цин æмæ фæуæм уонгуагъд. Уый афтæ аразы, цæмæй уæм къулы 'нцæйтты цæуæгау – не 'нкъарæнтæ, нæ монон æмæ нæ финансон уавæрты.

Йесо та æдзух фидар кæны мах æмæ нын дæтты тых. Уый æрцыд, цæмæй нæ скæна рæстаг, ратта нын фарн æмæ цин. Уый фæнды, цæмæй мах æдзухдæр æнхъæлмæ кæсæм исты хæрзтæм, æмæ нæ дзаг кæны ныфсæй.

Махæй алчидæр сæмбæлы фыдæнхъæл æмæ æндæр æнкъарæнтыл, нæ фæндтæ æмæ нæ бæллицтæ кæй нæ сæххæст сты, уый аххосæй. Мах не 'нхъæлцауæй афтид куы аззайæм, уæд мæт æмæ

хъыг кæнынæй диссагæй ницы ис. Фæлæ мах хъуамæ уæм цырddзаст, æмæ ма раттæм бартæ ацы æнкъарæнтæн, науæд уый æркæндзæн æнкъард-низмæ.

29:6 Псаломы дзырдæуы: «...Изæрыгон райхъуысы кæуын, райсомæй та циндзинад фæзыны». Кæд истæмæй фенкъард дæ, уæддæр ма ратт æнкъард-дзинадæн дæ зæрдæйы æрцæрыны фадат. Науæд знаг спайда кæндзæн дуары зыхъхъырæй æмæ бахъуыздзæн дæ цардмæ, йемæ ноджы карздæр зынтæ æрбахæсгæйæ.

Хуыцауимæ куы цæрæм, уæд фыдæнхъæлыл сæмбæлгæйæ, махæн нæ бон у рахæссын фæндон, цæмæй уыцы æнкъарæнтæн сæттын ма бакомæм. Махæн ис ногæй Уымæй ныфс райсын æмæ нæ хъару сног кæныны фадат, цæмæй нæ фæндаг дарæм дарддæр.

Цырddзастæй кæс де ‘нкъарæнтæм

Кæд искуы бавзæрстай æнкъардниз, уæд зондзынæ, куыд уæззау у уыцы уавæр. Уый расайы йæ фæстæ цардиппæрд, иунæг æмæ æвадаты æнкъарæнтæ, раст цыма нæ алыварс дуне фæркгай, мургай фæхауди.

Ныр æз æмбарын, æнкъарднизы аххосаг гæнæн ис æмæ уа физиологион кæнæ химикон хъуагдзинад, æмæ мæн фæнды ацы ахосæгтæ нæхицæй аиуварс кæнын. Вæййы афтæ, æмæ Хуыцау адæй-

магæн амоны, цæмæй дæсны дохтыр кæнæ психологæн йæхи фенын кæна, цæмæй йын уый баххуыс кæна йæ низы гуырæнмæ бахæццæ уæвыны. Мæн уырны, дохтырты зонындзинæдтæ Хуыцауæй ратгæ кæй сты, æмæ Уымæн Йæ бон у дохтырты крухтæй диссæгтæ кæнын.

О, фæлæ бирæ адæймæгты æнкъарднизæн ис монон аххосаг. Знаг спайда кæны æнкъарднизæй, цæмæй байса адæймаджы тых æмæ сæрибар. Уый архайы, цæмæй нын байдзаг кæна нæ зонд тар æмæ æрхæндæгæй æмæ нын сфæлагъз, смæгуыр кæна не 'нкъарæнтæ. Хуыцауы фæнды, цæмæй нæ царды ма уа æнкъардниз. Уый нæ дзаг кæны цин, ныфс, хорз æнхæлцауæй. Цæмæй мах Уымæ æмкыуыст кæнæм, уый тыххæй мах хуамæ сахуыр уæм иу хуыддагыл: ма цæуæм не 'нкъарæнты фæдыл..

Æз арæх фæдзурын, æнъкарæнтæ гæнæн ис æмæ уой нæ цыфыддæр знæгтæ. Мах та хуыздæрыл нымайæм не 'нкъарæнты бар нæхи бакæнын, афтæмæй та мах хуамæ æмбарæм, уыдон кæй сты мæнг æмæ фæлитой. Махмæ цы хуыдытæ æмæ æнкъарæнтæ сæвзæры, уыдонæй алкæцыйы фæдыл цæуын у тæссаг, уыдон арæхдæр сты, Хуыцау мах тыххæй цы зæгъы, уымæ ныхмæвæрд.

Бирæ азты дæргъы æз тынг арæх хаудтæн æнкъарднизы уацары. Арæх-иу райхæл дæн райсомæй æмæ-иу мæ хуыдыйы зылди: «Куыд æнамонд дæн». Мæн фидарæй уырныдта, уыдон мæхи хъ-

уыдытæ кæй сты, æмæ нæ зыдтон, знаг мын йæ мæнг ныхас тыхæй кæй хъары. Фæстæдæр, Хуыцауимæ мæ ахастытæ куы фенгомдæр сты, Йæ Ныхас Ын бæстон ахуыр кæнын куы райдыдтон, уæд бамбæрстон, раст кæй нæу алкæцы хъуыды æмæ æнкъарæны фæдыл цæуын. Уæд æз райдыдтон æргом кæнын ацы ныхæстæ: «Æз нæ кæсдзынæн æрхæндæджы коммæ». Чизоны мах алыхатт нæ вæййæм цæттæ Хуыцауæн кад кæнынмæ, фæлæ æнтыстджын уæвын кæй фæнды, уый нæ цæудзæн йæ монцтæ æмæ æнкъарæнты фæдыл. Æнкъарæнтæ кæддæриддæр уыдзысты не 'мбæлццон, фæлæ махæн нæ бон у сæ дæлбар бахауыны фадат сын ма раттæм.

Сахуыр у дæ хъуыдыты фæд агурын

Зонд у фыдæнхъæл æмæ æнкъарднизы аиуварс кæныны сæйраг дæгъæлтæй иу.

Зоныс æви нæ, æдзух цæуыл хъуыды кæныс, уымæн йæ бон у дæ царды алы фадыгыл дæр æндавын?

23:7 Æмбисæндты чиныджы дзырдæуы: *«Йæ мидхъуыдытæ цавæр сты, ахæм у йæхæдæг дæр».*

Нæ хъуыдыйæн ис тых, æдзух нæхи тыххæй æппæрццаг хъуыдытæ куы кæнæм, науæд та куы бафтæм нæ зынтæ æмæ æнæнтыстытыл, уæд уый

хæлц дæтты æрхæндæг æмæ æнкъарднизæн.

Иудзæвгар рæстæджы размæ æз тох кодтон фæстæдзуйы (рак) низимæ, уый уыди мæ риуы. Уый мæ царды уыди тынг уæззау æмгъуыд. Æз зыдтон: æз куы бауадзон мæ зондмæ æппæрццаг хъуыдытæ, уæд мæ уый тынг тагъд ныппардзæн уонгарды уавæры. Уыцы рæстæджы мын Хуыцау амыдта, цæмæй исты æвæрццаг, ныфсдæттæг хъуыдыйыл ныххæцон æмæ йæ дзурон хъæрæй куыд гæнæн ис, афтæ арæхдæр. Æз æргом кодтон ахæм хъуыды:

«Хуыцау, æз зонын, Ды мæн уарзыс. Мæн уырны, Дæу уарзджытæ æмæ Дæ хорз фæнды фæрцы æрхуындтытæн æппæт дæр пайдайæн кæй у. Æз ме ‘ууæнк æвæрын Дæуыл æмæ аппардзынæн мæхицæй тас». (Кæс Ромæгтæм æрвыст 8:28, 35-39; Нуны фырт Йешуа 1:9; Æмбисæндтæ 3:5).

Цас фылдæр рæстæг æрвитай Хуыцауы Ныхас кæсгæйæ æмæ йыл хъуыды кæнгæйæ, уыйбæрц фылдæр ахъардзæн де уонджы æмæ дæ ивдзæн мидæгæй. Дзуттæгтæм æрвысты 4:2 дзырдæуы, зæгъгæ, Хуыцауы Ныхас у удæгас æмæ архайгæ. Уымæн йæ бон у дæхимæ дын дæ ахаст, æмæ ма дын дæ фидæн дæр фæивын. Дæ хъуыды кæд дзаг кæнай, Хуыцау мах тыххæй цы дзуры, уымæй, уæд уый дæуæн ратдзæн ныфс æмæ сфидар кæндзæн дæ уырнондзинад.

Библийы ис хос æнкъарднизы ныхмæ

Куыд ма дзырдтон раздæр, афтæ æнкъардниз гæнæн ис æмæ баст уа буарысконды физиологи æмæ химикон цардзмæлдимæ, æмæ мæн фидарæй уырны, Хуыцау махæн рарвиты дохтырты, цæмæй фæтых уæм ахæм хиæнкъарынадыл. Фæлæ æгæрыстæмæй дохтырмæ цæугæйæ дæр, мæ хъуыдымæ гæсгæ, хъуамæ æххæст æууæндæм Хуыцауыл. Уый у нæ Хосгæнæг.

О, фæлæ æнкъардниз гæнæн ис æмæ баст уа монон аххосæгтимæ, æмæ Библи дæтты махæн амындтытæ ууыл фæтых уæвыны сæраппонд. 61:3 Исайайы Чиныджы дзырдæуы, зæгъгæ, æрхæндæг уды бæсты махæн лæвæрд цæуы кады фæлыст. Чизоны, махмæ алыхатт нæ вæййы Хуыцауæн кад кæныны фæндон, фæлæ мах æппынкъаддæр цалдæр минуты куы хардз кæнæм Хуыцауимæ аныхас кæнын æмæ Йын Йæ хорзæхы тыххæй бузныг зæгъыныл, уæд махмæ фæзындзæн æнкъарднизы ныхмæ хъомысджын хæцæнгарз.

Мах хонæм Хуыцауы æмхицад нæ цардмæ, æмæ нын уый хæссы хъару, фарн æмæ цин. Филипæгтæм æрвысты 4:4 дзырдæуы: «Цин кæнут æдзух Хуыцауимæ ; æмæ уын ноджыдæр зæгъын: цин кæнут». Хуыцауæн кад кæн дæ тухæнты рæстæджы – уый у, махæн саразæн цы ис, уымæй æппæты хуыздæр. Цæмæн? Уымæн æмæ мах æгасæйдæр куы аздæхæм Хуыцауы 'рдæм, куы цин кæнæм, хорзæй

нын цы сарæзта, ууыл, уæд уымæй мах нæ къух фыссæм, Уый нæ зынтæй стырдарæ кæй у, ууыл.

Æцæгад уый мидæг ис, æмæ Хуыцау алыхатт дарæ ауды махыл, нæ царды цыфæндыдарæ цæуа, уæддарæ. Уый у нæ цины гуырæн, æмæ махæн нæ бон у Уымæ ссарын рæвдыд æмæ æнцой кæдфæндыдарæ. Уый нын æрымысын кæны Псалом 15:11: «...Ды мын бацамыдтай царды фæндæгтæ: цинæфсæст уыдзынæн Дæ цæсгомы раз, Дæ рæхиз къухы бын — æнусон амонд». Мах Хуыцауæн кад куы кæнæм, уæд мах хонæм Йе ‘мхицад нæ цардмæ. Уый раивдзæн махæн не ‘рхæндæг æмæ æнкъарддзинад цин æмæ фарнæй, ратдзæн нын ныфс æмæ бахæсдзæн нæ цардмæ сатæг, сыгъдæг үддзæф . Махæн алыхатт нæ вæййы нæ бон, нæ алыварс цы цæуы, уый фæивын, фæлæ Хуыцауы æмхицадæн йæ бон у махæн нæхи фæивын: нæ хъуыдыкæнынад, не ‘нкъарæнтæ æмæ царды уавæртæм нæ ахаст.

Хуыцауæн ратт дæ рыст айсыны бар

Махæн нæ бон нукуы суыдзæн рыст æмæ фыдæнхæлæй аирвæзын, фæлæ нæ хъæуы абоны зынтæн нæ фидæны бонты ныппырх кæныны фадат дæттын. Махæн ис равзарыны бар. Уæвгæй, махæн нæ бон у нæ цард цæхгæр фæивын, æрхæндæг æмæ нæ æнкъарднизмæ цы кæны, уыдон ницæмæ дарынвæнд скæнгæйæ, стæй нын Хуыцау цы

хæртæ æрцæттæ кодта разæй, уыдонмæ тындзгæйæ.

Мæнæн мæ зæрдæмæ цæуы Петры æрвысты 5:8,9, цыран дзырдæуы, мах хъуамæ ныхмæ лæууæм хæйрæгмæ, зæгъгæ, куыддæр уый нæ ныхмæ сысты, афтæ. Тынг ахсджиаг у, уайтагъддæр æрхæндæг æмæ æнкъарднизæн ныхкъуырд раттын. Цас фылдæр рæстæг уыцы уавæры баззайæм, уыйбæрц нын зындæр уыдзæн уымæй рахизын. Æз ныр цалдæр азы дæргъы дзурын: кæд ды хæйрæгæн нæ раттай фадат, цы аразы, уый дæ цæсты сахада, уæд уымæн йæ бон не суыдзæн йæ тых дыл æвзара, нæ йын бантысдзæн æнкъарднизы ахæсты дæ баппара.

Æндæр хатт, æрхæндæг дыл чи хæцын кæны, ахæм уавæрыл куы сæмбæлай, уæд æрсид Сыгъдæг Удмæ æмæ Йын ратт фадат ныфсæй дæ сифтонг кæна. Райдай æууæндын, Хуыцау цы дзуры, ууыл, æмæ ма æууæнд де 'нкъарæнтыл. Ратт бынат æвæрццаг хъуыдытæ æмæ ныхæстæн, Хуыцауы Ныхасæй ист ныфсæй йемыдзаг æргом ныхæстæн.

Ма ратт æрхæндæг æмæ æнкъарднизæн, цæмæй суй дæ царды разамонджытæ. Цард дын дæ разы куы æвæра æнæнхæлæджы хыгаг уавæртæ, уæд ратт фадат æппæт ныфсы Хуыцауæн, цæмæй дын ратта уды хъару æмæ дæ бафидар кæна. Цыфæндыдæр дыл ма æрцæуа, Хуыцау цæттæ у æмæ Йæ фæнды дæ рыст дын айса... цæмæй йæ баива æнахуыр диссагæй.

Кæронбæттæн

Уæззау рæстæджытæ æвзарыс?

Кæд ныртæккæ уæззау царды æмгъуыд у дæуæн, уæд мæн фæнды, цæмæй зонай, Хуыцау дæ кæй уарзы. Уый уыны, цы уавæры ныххаудтæ, уый. Уый дæм хæстæг у æмæ Йæ фæнды баххуыс дын кæна.

Псалом 33:19 дзырдæуы: «Састзæрдæты фарсмæ 'рбалæууы Дунедарæг, фервæзын кæны ныфссасты». Мах рыст куы æвзарæм, уæд Хуыцау дæр раст уыцы рыстæй риссы немæ. Чизоны ныртæккæ ды фембæлдтæ ахæм уавæрыл, æмæ дзы рахизыны амал нæ зоныс. Фæлæ мæн фæнды æрымысон дæуæн, Хуыцау кæй аразы æппæтдæр ног. Уымæн Йæ бон у райса дæ зындзинад æмæ йæ раздаха хорзæрдæм.

Кæд ды бахаудтæ вазыгджын царды уавæры, кæд дæм афтæ кæсы, æмæ асæтдзынæ хъысмæты цæфтæй, уæд æз сидын дæумæ, цæмæй ныртæккæ бахардз кæнай цалдæр минуты æмæ скувай:

О, маэ Фыд, Ды маэн хъæуыс. Ды загътай, зæгъгæ, уарзыс маэн æмæ уыныс, цы уавæры дæн, уый. Цы æнкъарын, уый ницæмæ даргæйæ æз хæссын Дæ Ныхасыл æууæндыны фæндон. Кæй æвзарын, ме 'ппæт уыцы фæлварæнты дæр æз агурын Де 'ххуыс. Маэн хъæуы Дæ хъару, цæмæй фæтых уон, ныртæккæ æнæрайхæлгæ кæй æнхæлын, маэ уыцы зындзинæдтыл. Баххуыс мын кæн, цæмæй æдзух ме скаст уа Дæумæ. Курын Дæ, равдис мын Дæхи æмæ мын ратт уды тых, цæмæй дарддæр цæуон размæ. Ратт мын фадат, цæмæй банкъарон Дæ уарзт æмæ сæргом кæн маэнмæ Де 'мхицад. Æз æгасæйдæр маэхи дæттын Дæумæ. Йесойы номæй. Аммен.

Уымæй дарддæр ма дын амонын, цæмæй бахардз кæнай иучысыл рæстæг – Фыстæй, æз дæлдæр цы бынæттæ бацамонон, уыцы бынæттæ бакæсыныл. Маэхи фæлтæрддзинадæй маэ бон у зæгъын, Хуыцауы Ныхасæн йæ бон кæй у дæ цард, дæ хъуыдыкæнынад, де 'нкъарæнтæ фæивын... æмæ æгæрыстæмæй ды дæ фидæн куыд уыныс, уый дæр.

Маэнæн маэ зæрдæмæ тынг цæуы Йеремиайы Чиныджы 29:11, цыран дзырдæуы, зæгъгæ Хуыцаумæ ис хорз фæндтæ мах тыххæй, цæмæй нын ратта фидæн æмæ ныфс. Æдзух дæ зæрдыл дар, Хуыцау де 'вварс кæй ис, уый. Уый æнæамал уавæрты Хуыцау у æмæ цыфæнды уавæрæй дæр диссаг саразын кæй бон у, Уый.

Хуыцау уарзы дæу

«Дунедарæг мæм дардæй фæзынд æмæ загъта: «Æнусон уарзтæй дæ бауарзтон æмæ дæ скодтон Мæ хорзæхы аккаг». (Йеремиа 54:10)

«Хæхтæ сæ бынатæй фенкъуысдзысты, уæлвæзтæ нырриздзысты, фæлæ дæумæ цы хорз зæрдæ дарын, уымæн ивæн нæй ...Уый дын зæгъын Æз, уарзгæ дæ Чи кæны, уыцы Дунедарæг». (Исайа 54:10)

«Дæумæ фыст сты ме 'ппæт тухæнтæ, мæ цæссыгтæ мын Дæ мигæнæны нывæр, уадз æмæ Дæ чиныджы уой». (Псалом 55:9)

«Мады гуыбыны дæ нæма сæвзæрын кодтон, афтæ дæ равзæрстон, гуыр дæ нæма уыдтæ, афтæ дæ адæмтæн пехуымпарæй сæвæрдтон». (Йеремиа 1:5)

Хуыцау дын баххуыс кæндзæни

«Тæрсгæ ма кæнут, Æз уемæ дæн! Уæ зæрдæ мацæмæ æхсайæд, уымæн æмæ Æз уæ Хуыцау дæн! Уæ зæрдæйы уын бауадздзынæн ныфс, баххуыс уын кæндзынæн æмæ уæ бахъахъхъæндзынæн Мæ хъомысджын къухæй». (Исайа 41:10)

«Мæлæты талынг дæлвæзы куы цæуон,

уæд дæр нæ фæтæрсдзынæн фыдбылызæй,
уымæн æмæ Ды мемæ дæ; Дæ фыййауладзæг
мæ басабыр кæны. **(Псалом 22:4)**

«Æз агуырджон Дунедарæджы, æмæ мын Уый
дзуапп радта, бахызта мæ, тас мын цæмæй
уыд, æппæт уыдæттæй». **(Псалом 33:5)**

«Доны сæрты ахизын уæ куы хъæуа, уæд
уыдзынæн уемæ, цæугæдæтты сæрты куы
хизат, уæд нæ фæдæлдон уыдзыстут. Арты
сæрты хизгæйæ, уæхи нæ басудздыстут
æмæ уæ арт нæ ацараудзæни». **(Исайа 43:2)**

Хуыцау – дæ ныфс

«Уымæн æмæ æрмæстдæр Æз зонын, цы уын
снысан кодтон, уый, – зæгъы Дунедарæг, – уæ
фыдбылызы нæ, фæлæ уæ фарны сæраппонд,
цæмæй уæ схайджын кæнон фидæн æмæ
зæрдæдарæнæй». **(Йеремиа 29:11)**

«Æхцауарз ма ут, фæлæ уæм цы ис, уый фа-
гыл нымайут. Уымæн æмæ Хуыцау Йæхæдæг
загъта: «Нæ дæ ныуадздынæн æмæ дæ нæ
ферох кæндзынæн».

(Дзуттæгтæм æрвыст 13:5)

«Уымæн æмæ, Хуыцау цы зæгъа, уый
æнæсæххæстæй нæ базайдзæн». **(Лукайы
Евангели 1:37)**

«Дунедарæгыл бафæдзæхс дæхи, æмæ дын Уый ахъаз бакæндзæн, раст адæймаджы мыггагмæ дæр фæцудын нæ бауадздзæн».
(Псалом 54:23)

«Тасы куы бацæуын, уæд мæ зæрдæ Дæуыл фæдарын». **(Псалом 55:3)**

Хуыцау – дæ рæвдауæг æмæ дæ тых

«Дунедарæг сдзæбæх кæны зæрдæсастыты, сæ хъæдгæмттæ сын бабæттты».

(Псалом 146:3)

«Фæлмæст æмæ стад лæгæн Йæхæдæг куы дæттты хъомыс. Фæлæ Дунедарæгыл йæ зæрдæ чи дары, уыдонæн æфтдзæни сæ хъаруйыл æмæ цæргæсау айтынг кæндзысты сæ базыртæ. Згъордзысты æмæ фæллад нæ зондзысты, уайдзысты æмæ нæ бастайдзысты». **(Исайа 40:29, 31)**

«Æрцæут Мæм, йæ уæззау уаргъæй чи сфæлмæцыд, уыдон, æмæ уын Æз ратдзынæн æнцой». **(Матфейы 11:28)**

«Хуыцау – нæ ныфсы мæсыг, нæ хъару, тагъд æххуысгæнæг – алы фыдбылызы».

(Псалом 45:2)

Фæсмoны куывд

Хуыцау дæ уарзы æмæ Йæ фæнды, цæмæй дын Йемæ уа æввахс, фидар æмахастытæ. Кæд ды нæ райстай Йесо Чырыстийы, куыд дæ Хицау æмæ Ирвæзынгæнæджы, уæд уымæн саразæн ис ныртæккæ. Байгом Ын кæн дæ зæрдæ æмæ скув ахæм куывдæй:

«Мæ Фыд, æз зонын, тæригъæд ракодтон Дæ ныхмæ. Курын Дæ, ныббар мын. Асыгъдæг мæ кæн. Дзырд Дын дæттын, æууæнддзынæн Дæ Фырт Йесойыл. Мæн уырны, Уый мæн тыххæй кæй амарди; Уый айста Йæхимæ мæ тæригъæдтæ, дзуарыл мæлгæйæ. Мæн уырны, Уый мæрдтæй кæй райгас ис. Æмæ ныртæккæ æз мæ цард Уымæн дæттын. Бузныг, мæ Фыд, ацы хатырдзинад æмæ æнусон царды лæвары тыххæй. Курын Дæ, баххуыс мын кæн, цæмæй Дæу тыххæй цæрон. Йесойы номæй. Аммен».

Кæд æппæт зæрдæйæ скуывтай, уæд Хуыцау райста дæу, асыгъдæг дæ кодта æмæ дæ ссæрибар кодта æнусон мæлæтæй. Бакæс æмæ сахуыр кæн дæлдæр лæвæрд Фысты бынæттæ æмæ ракур Хуыцауæй, цæмæй дын баххуыс кæна æмæ Йын Йæ хъæлæс фехъусай, уымæн æмæ ныр дæуæн райдыдта дæ ног цард Уымæ

Иоанны Евангели 3:16

Иоанны 1-м æрвыст 1:9

1 Коринф. 15:3–4

Иоанны Евангели 4:14–15

Ефесæгтæм æрвыст 1:4

Иоанны 1-м æрвыст 5:1

Ефесæгтæм æрвыст 2:8–9

Иоанны 1 æрвыст 5:12–13

Ракур Хуыцауæй, цæмæй дын бацамона хорз аргъуан, æнæниз библион ахуырад кæм дæттынц, Чырыстийы кæм базонай æмæ монон æгъдауæй кæм сырæзай. Хуыцау æдзух ис демæ. Уый дын амондзæн фæндаг æрвылбон æмæ дын равдисдзæн, куыд æрвитын хъæуы уыцы фæрныг цард, Уый дын кæй æрцæттæ кодта.

Кæд ды цæттæ дæ Йесоимæ дæ балцмæ, фæнды дæ фылдæр базонын Йесо æмæ Йемæ царды тыххæй, уæд дæ хонæм нæ сайты фарсмæ.

tv.joycemeyer.org/Ossetian

Авторы тыххæй

Джойс Майер у дунейы номдзыд Библийы ахуыргæнæг. Уый зындгонд у æрмæджы архайдæй æмæ у бирæнымæц чингуыты автор. Йæ чингуытæ бахаудтой «New York Times»-ы номхыгъды æмæ систы зындгонд. Уыдон феххуыс сты миллуангай адæймæгтæн, раттой сын ныфс, бирæтæ сдзæбæх сты сæ низтæй Йесо Чырыстийы фæрцы. Джойс ма у Хуыцауы куыст «Джойс Майер»-ы бындурæвæрæг æмæ ныхас кæны алыгъуызон фарстыты фæдыл, Хуыцауы Ныхас æрвылбонон царды куыд архайы, уымæ уæлдай хъусдард здахгæйæ. Æргом æмæ æууæнчы ныхас кæй кæны адæмимæ, уый йын ахъаз у йæхи цардæй райсгæ пайдайы зондамынд æмæ фæлтæрддзинад адæттынæн, цæмæй дзы алчидæр спайда кæна йæхи царды. Йæ чиныг «Зонд – тохы быдыр» æрвылаздæр бахауы зындгонд чингуыты номхыгъдмæ æмæ æххуыс кæны адæмæн сæ зонды цы тох цæуы, уым уæлахиз кæныны, цæмæй «хъуыды кæной, цы хъуыды кæнынц, ууыл» .

Джойс уадзы конференцитæ АИШ-ы æмæ æгас дунейы, йæ программæ «Цинæй йемыдзаг цард», лæвæрдæуы телеуынынад, радио, интернеты 100 æвзагыл, миллуангай хъусджытæ æмбырдгæнгæйæ. Джойс ма у 130 чиныджы автор, уыдон тæлмац æрцыдысты 155 æвзагмæ.

«Джойс Майеры сәрмагонд минæварад»

Дзурæм Хуыцауы тыххæй, уарзæм адæмы

«Джойс Майеры сәрмагонд минæварад» уый тыххæй у, цæмæй хъусын кæна Хорз Уацхъуыд, ара ахуыргæнинæгтæ æппæт адæмты æхсæн æмæ æвдиса Чырыстийы уарзт, дзыллæйон хабархæссæг фæрæзтæй пайдагæнгæйæ. Мах амонæм адæмæн Библийы æцæгадæй сæ царды æппæт фадгуыты дæр пайда кæнын, афтæ ма хонæм Хуыцауы адæмы нæ алыварс адæмæн лæггад кæнынмæ.

«Ныфсы къух», зæгъгæ, миссийы фæрцы мах ифтонг кæнæм гуманитарон æххуысæй æппæт дунейы адæмы, хæрын кæнæм æххормæгтæн, дарæс дæттæм дарæсхъуæгтæн, лæггад кæнæм зæрæдтæн, идæдзтæн æмæ сидзæртæн. Мах цæттæ стæм не 'ххуысы къух алкæмæ дæр адаргъ кæнынмæ, цыфæнды кары æмæ куысты лæуд уой, уæддæр.

«Джойс Майеры сәрмагонд минæварад» амад у уырнондзинад æмæ рæстдзинады бындурыл, нæ уырнынад нын иумæйаг кæимæ у, уыцы æнұвыд æмкуыстгæнджыты æххуысæй.

«Джойс Майеры сæрмагонд минæварад», зæгъгæ, сайтыт joycemeyer.org ды ссардзынæ сахуыр кæнынæн уæлæмхас æрмæджытæ, бакæсдзынæ не 'рвылбонон алæвæрд «Цинæй йемыдзаг цард»-мæ, афтæ ма базондзынæ «Ныфсы къух», зæгъгæ, нæ гумманитарон миссийы ног проектты тыххæй.

tv.joycemeyer.org/Ossetian



Иунæг нæ дæ!

Зынтæ æвзарыс? Кæд дæ царды æрцыд фыдохы цау, кæд зынтæ æвзарыс де 'нæниздзинады аххосæй кæнæ дæ къухтæм æмхасæнтæ кæныс, мæгуыр цард кæныс, уæд зон: Хуыцауы нæ фæнды, цæмæй ды тох кæнай иунæгæй. Нæ бон саразын цы у, уыдонæй æппæты хуыздæр – Ууыл нæ ныфс сæвæрын, Уый нæм хæстæг кæй у æмæ нын нæ цард ныфсæй сифтонг кæндзæн, зæгъгæ, уый зонгæйæ.

Ацы чиныджы Джойс амон:

- Зын рæстæджыты Хуыцауæй рæвдыд куыд хъуамæ райсай
- Цардмæ нæ цæстæнгасы фæивд куыд фæхуыздæр кæндзæн дæ бон.
- Куыд райдайын хъæуы цард ногæй æмæ ивгъуыд фæсте ныууадзын.
- Библийы уагæвæрдтæ куыд æххуыс кæнынц махæн æнкъардниз æмæ æрхæндæгимæ тохы.

Цыфæнды уавæры ма ныххауай, ацы чиныг равдисдзæн дæуæн, исты хорз цаумæ æнхъæлцауæй куыд хъæуы цæрын, Хуыцауыл ныфс нæ фесафгæйæ. Рох дæ ма уæд, уый «Ныфсы Хуыцау» кæй у (кæс Ромæгтæм 15:13). Уымæн Йæ бон у дæ зынтæ дын айсын æмæ сæ диссаг амалæй хорзæрдæм раздахын.